

تۇردى داۋۇت

ئەقىدە



مىللەتلەر نەشرىياتى

تۆردى داۋۇت

ئەقىدە



مىللەتلەر نەشرىياتى

نەشرىياتتىن

شائىر تۇردى (تېيىپ) داۋۇت 1946-يىلى 10-ئايدا چاپچال ناھىيىسىنىڭ جاغىستاي يېزىسىدا خىزمەتچى ئائىلىسىدە تۇغۇلدى. 1955-يىلىدىن 1965-يىلىغىچە غۇلجا، جاغىستاي، چاپچاللاردا باشلانغۇچ، ئوتتۇرا مەكتەپلەردە ئوقۇغان. 1965-يىلىدىن باشلاپ چاپچال، غۇلجا قاتارلىق جايلاردا ئوقۇتقۇچى، مۇخبىر، مۇھەررىر، كاتىپ بولۇپ ئىشلىگەن. 1984-يىلى شىنجاڭ رادىئو پېداگوگىكا ئۇنىۋېرسىتېتىنىڭ ئەدەبىيات كەسپىنى پۈتتۈرگەن. 1964-يىلى تۇنجى شېئىرى «ئىلى گېزىتى» دە ئېلان قىلىنغاندىن باشلاپ ھەرقايسى مەتبۇئاتلاردا 200 پارچەدىن ئارتۇق شېئىرى ھەمدە «كەمتەر» تەخەللۇسى بىلەن فېلىيەتونلىرى ئېلان قىلىنغان. بىر قىسىم تېكىستلىرى ناخشا قىلىپ ئىشلەنگەن. ئۇ ئىلى ئوبلاستلىق يازغۇچىلار جەمئىيىتىنىڭ ئەزاسى. 1999-يىلى شىنجاڭ ياشلار-ئۆسمۈرلەر نەشرىياتى ئۇنىڭ «سۆيۈملۈك يۇرتۇم ئىلى» دېگەن شېئىرلار توپلىمىنى نەشر قىلدى. قولىڭىزدىكى بۇ توپلامغا شائىرنىڭ يېقىنقى يىللاردا يازغان بىر قىسىم شېئىرلىرى كىرگۈزۈلدى.

تۇردى داۋۇت 1999-يىلى چاپچال ناھىيىلىك رادىئو-تېلېۋىزىيە ئىدارىسىدىن پېنسىيىگە چىققان، ھازىر ئەدەبىي ئىجاددە يەت بىلەن شۇغۇللىنىۋاتىدۇ.

مۇندەرىجە

- (1) ۋەتەنگە ۋەدەم
- (3) ياق كۆڭۈل بېرىلمە غەمكىن ھېسلارغا
- (4) تېپىۋالدىم ئۆزۈم يولۇمنى
- (5) ئادالەت ئالەمدە ئۇلۇغ تەڭداشسىز
- (6) گۈلزارنىڭ شادلىقى
- (8) كۆچەت تىكتۇق قاتار قىپ
- (9) كۈيلەيمەن سېنى
- (11) ئۆرلە يۇرتۇم
- (13) باھار قوشاقلرى (سېكىل)
- (18) ئويغان يىگىت
- (20) بۈگۈن
- (21) بولمىسا
- (22) چوپان ھەققىدە ناخشا
- (25) ئەمگەك ئەھلىگە مەدھىيە
- (29) قارىغاي
- (30) ياز لىرىكىسى
- (34) باھار تەبەسسۇمى
- (36) غەزەپ

- (37) چىن دوستلۇق
- (37) شادلىق
- (38) تارىخ
- (40) كۆزۈمدىن ئاقتى يېشىم تارام-تارام
- (42) ئامرىقىم (ناخشا تېكىستى)
- (43) ھۆرمىتىم چەكسىز (ناخشا تېكىستى)
- (44) گۈلچايدىن تۆكۈلەر دۈرگۈل
- (47) جەۋلان قىلار قىزىل تۇغ
- (50) يۈرەكلەر قۇت تىلەيدۇ ساخا ئەبەد
- (52) ئانا دالا قوينى كەڭ
- (54) دىلبەر مېنى قىلما ئىنتىزار
- (56) ئەقىدە
- (57) ئايدىڭ كېچە
- (58) سالام ئۇستاز
- (60) ھايات، سۆيگۈ ئەزەلدىن قوشماق
- (61) ئۈمىد-مەشئەل، نۇر - چولپان
- (63) ئىزگۈ تىلەك ھاياتتا يۆلەك
- (64) چولپاننىڭ جىلۋىسى بار سۈبھىگىچە
- (65) ياپراقلار لەۋلىرىدە كۈمۈش قەترە
- (66) نورۇز ئۇلۇغ بىر ناخشا
- (70) دوستلىرىم يۆلەك ئۆرلەشلىرىمدە
- (71) ياشسۇن ئۇيغۇر نېنى
- (73) دوپپامغا سېنىڭ ئىشقىڭ چۈشۈپ قالدى
- (74) يۈرەكلەردە ياندىۇ گۈلخان

- (75) ئەللەيلرنىڭ ئاق تىلەك
- (76) خىلۋەت مەھەللىدە يىپيېڭى بىر كۈن
- (78) مۇساپىسى ئۇزاق تۇرۇش ئۇزاق
- (79) ئايغا چىققان ئالمۇ بېشىن ئىگەر ئالدىڭدا
- (81) جۇلالىنار ۋىسال جىلۋىسى
- (82) يۈرىكىمدە سېغىنىش ھەردەم
- (85) بىر ناخشام بار مەڭگۈ تۈگمەس
- (87) مەردلىكىڭگە ئەل قايىل
- (90) دەپ
- (92) دېھقان
- (93) ئانا يۇرتۇم ئالتۇن بۆشۈكۈم
- (95) بالىلار كۆڭلى غۇبارسىز تاڭدەك
- (96) سەن يېزىلىدىڭ تارىخ بېتىگە
- (98) يۈرەكلەردە نورۇز شادلىقى
- (100) تىرىك ۋۇجۇد ئويغاق روھ تەلپۈنۈشلەر ئىلكىدە ...
- (103) ئانا خەلقىم سۆيىمەسە
- (105) ئىپتىخارىم سەن مېنىڭ
- (110) ئادەملەر
- (113) ئانا زېمىن يىلتىزنىڭ
- (115) سۆيگۈ مەنسۇپ ئىككىمىز گىلا
- (116) تولۇن ئايغا ئېيتتىم سىرىمنى
- (117) سەن مېنى ئۇچۇرغان ئېھ ئالتۇن ئۇۋا
- (120) يىللار ئىشقى ئولۇغ كۈي
- (123) خەلق سۆيگەن شائىرسىز ئىزىڭىزدىن گۈل ئۈنگەن...

- (127) ھېيتنىڭ مۇبارەك
- (128) خەلقىڭ سۆيگەن ئوغلان بولۇپ قال
- (130) كەلدى نورۇز گۈلخۇمار
- (134) باھار سىزدىڭ، تاڭ سىزدىڭ
- (137) يىللارنىڭ بەرگىنى ئۈمىد، مۇھەببەت
- (140) تاشلىغىن نىگاھ
- (141) شادلىقىمىدىن كۆتۈردۈم چوقان
- (142) جىسىمىم شادلىق ئىلكىدە شۇ تاپ
- (143) ھالالىقتا قۇياشتەك جامال
- (144) تاڭ شامىلى سۆيگىن يۈزۈمنى
- (145) سەن تىكلىگىن ئۆلمەس ئابىدە
- (146) رۇبائىيلار

ۋەتەنگە ۋەدەم

—1965-يىلى تولۇق ئوتتۇرىنى پۈتتۈرۈش
مۇناسىۋىتى بىلەن

قاننىم يېتىلدى پەرۋىشنىڭ بىلەن،
ئىلىم-پەن كۆكىگە پەرۋاز قىلىشقا.
ۋەتىنىم تەييارمەن ئېھتىياجىڭغا،
تەييارمەن يولۇڭدا ھەردەم چېلىشقا.

قەيەرگە بۇيرۇساڭ بارمەن شۇ يان،
بۇ مېنىڭ ئەڭ يۈكسەك تىلىكىم-ئەھدىم.
سەن ئۈچۈن ئىشلىسەم زاۋۇت-كانلاردا،
بۇ مېنىڭ تۈگمەس شادلىقىم-بەختىم.

يېزىغا ئەۋەتسەڭ ئىشچان بىر دېھقان
بولۇشقا ئەھدىم بار، ئىشلەپ تاۋلىنىپ.
قالماسەن ھېچقاچان ھالاۋەت ئىزدەپ،
ئۆزۈمنى مۇشەققەت-جاپادىن تارتىپ.

تاپشۇرساڭ مۇبادا بىر جەڭچى بولۇپ،
چېگرىنى قۇزغۇندىن-ياۋدىن ئاسراشنى.
مۇقەددەس بۇرچۇم دەپ بىلىمەن ھەر چاغ،
تېنىمنى قالقان قىپ سېنى ساقلاشنى.

بۇيرۇساڭ داۋاملىق ئوقۇشقا ئەگەر،
ئىلىم-پەن دېڭىزىدا بولىمەن كاراپ.
ياشايمەن بىر ئۆمۈر ئەمگىكىم بىلەن،
كۆكسۈمگە مەرىپەت گۈلىنى تاقاپ.

كۈرەشچان ئوغلۇڭمەن

يۇمران ئۇرۇقمەن،
بىخ سۈرۈپ ياشايمەن قوينۇڭدا ھەرچاغ.
ۋەتەن-ئەل ئىشىغا بېغىشلاپ ئۆمۈر،
بېلىمگە باغلىدىم يېشىلمەس بەلباغ.

ئۇرۇقمەن،

قەيەرگە چاچساڭ ۋەتېنىم
ئۈنۈمەن، ياپ-يېشىل بىخ سۈرۈپ كۆكلەپ.
رازىمەن مېڭىشقا ئەبەدىلئەبەد،
سەن ئۈچۈن يەلكەمگە تاغنىمۇ يۈكلەپ!

1965-يىلى 30-ئىيۇن.

ياق، كۆڭۈل بېرىلمە غەمكىن ھېسلارغا

چاڭ بېسىپ كەلمەكتە ئۇپۇقنى ئەنە،
ئاسماندا يۇلتۇزلار كۆڭلى پەرىشان.
بۇلۇتلار تۈتەيدۇ كائىنات، كۆكتە،
تولۇن ئاي خىلۋەتتە كۆرۈنەر پىنھان.

ۋادەرىخ!

بۇ تۈن نېمانچە ئۇزۇن ۋە سۈرلۈك،
سۈزۈلۈپ تاڭ نىچۈن بالقىماس قۇياش؟!
ئادەملەر چىرايى سۇلغۇن، ئەلەملىك،
يۈرەكتە زەرداپ قان، كۆزلىرىدە ياش. . .

ياق، كۆڭۈل بېرىلمە غەمكىن ھېسلارغا،
تاڭ يورۇپ باقمىدۇ بىر ساھىبجامال.
مىسكىنلەر چېچىكى چاراپ ئاشۇ كۈن،
باغرىغا باسدۇ شادلىق ھەم ۋىسال!

1971-يىلى ئاپرېل چاچال.

تېپىۋالدىم ئۆزۈم يولۇمنى

كۆڭلۈم يېقىن دەيتتىڭ يېنىشلاپ،
گاھى ئاشكارا، گاھدا پىنھان.
كۈلۈپ تۇرۇپ يېڭىلدۈرۈپسەن،
شۇنداق سېھىرلىك ئىدىڭ سەن قاچان؟

ئاق كۆڭۈل دەپ ئۆزۈمگە ئوخشاش،
ئىشىنىپتىمەن كۈلكىلىرىڭگە.
بىلمەپتىمەن ئىچىڭدىكىنى،
ئالدىنىپتىمەن تۈلكىلىكىڭگە.

ھەسرەت چەكمەيمەن قىلچە ئاھ ئۇرۇپ،
چوڭقۇر ساۋاق ئالدىم يەتكۈدەك.
تونۇۋالدىم دوست كىم، دۈشمەن كىم،
ئىنسان شۇنداق ئەقىل تاپقىدەك.

1973-يىل فېۋرال چاچال

ئادالەت ئالەمدە ئۇلۇغ تەڭداشسىز

ئادالەت يېڭىلمەس، ئادالەت غالىب،
بولماق كىم بۇنىڭغا زەررىچە ھەيران.
ئادالەت شەمشىرى سۇنمايدۇ مەڭگۈ،
ئادالەت نوتىسى بولىدۇ ئورمان.

ئادالەت مېھرىلا ئۇلۇغ تەڭداشسىز،
سۆيۈنەر ئۇنىڭدىن مىدىرلىغان جان.
قۇياشتەك ھارارەت ئاڭغا مۇجەسسەم،
ئىللىيدۇ تەپتىدىن كائىنات ھەر ئان!

1974-يىلى ئاپرېل، چاپچال.



گۈلزارنىڭ شادلىقى

كەلدى گۈلزار يايىراپ شاد،
بايرام كۈنى مەكتەپتىن .
تاقايتۇ ئۇ گالىستۇك،
شادلىق ياغار چېھرىدىن .

— ئاكا بۈگۈن پىئونېر
بولدۇم قارا، — دېدى ئۇ،
— كەلگۈسىدە كومسومول
بولمەن، — دەپ كۈلدى ئۇ .

مەمنۇن بولۇپ ئاشۇ چاغ،
دېدىم سىڭلىم گۈلزارغا:
— دائىم ئۆرلە، ئالغا باس،
قاراپ نۇرلۇق ئىقبالغا .

كەمتەر بولغىن ھەر قاچان،
ئالقىش، ئىززەت تاپارسەن .
ئەگەر قىلساڭ مەغرۇرلۇق،
كېيىن پۇشمان قىلارسەن .

تىرىش سىڭلىم، ئالغا باس!
بۈگۈن ئىمكان بار ساڭا.
ئۆرلىشىڭگە ھەر دائىم،
مەكتەپ يۈلەك-يار ساڭا.

1979-يىلى ئىيۇن چاپچال



كۆچەت تىكتۇق قاتار قىپ

(باللار تىلىدىن)

كۆچەت تىكتۇق قاتار قىپ،
ئېگىز، قاتار ئۆسسۈن دەپ.
تەر ئاققۇزدۇق ماڭلايدىن،
كۆچەت تۆگەل تۇتسۇن دەپ.

كۆچەت تىكتۇق قاتار قىپ،
يېشىل ئورمان بولسۇن دەپ.
يوپۇرماقلار شىلدىرلاپ،
خۇشال چاۋاك چالسۇن دەپ.

كۆچەت تىكتۇق قاتار قىپ،
گۈلباغ ھۆسن ئالسۇن دەپ.
ئىشتىن يانغان ئىشچانلار
يايراپ ئارام ئالسۇن دەپ.

كۈيلەيمەن سېنى

تۇغۇلۇپ دۇنياغا كۆز ئاچتىم ئانا،
مامۇقتەك قۇچىقنىڭ ئىللىق قوينۇڭدا.
”ئانا“ دەپ تىل قاتسام تىلىم چىققاندا،
سۆيىدۇڭسەن ”قوزام“ دەپ
بېسىپ باغرىڭغا.

گۈل-چېچەك، گىياھلار ياشىنىسۇن قانداق،
قۇياش ۋە تۇپراقتىن ئوزۇق ئالماستىن؟!
پەرزەنتىمۇ چوڭ بولۇپ يېتىلسۇن قانداق،
ئانىنىڭ ئاق سۈتىنى ئېمىپ قانماستىن؟!

سەن ئۆزۈڭ ئۆستۈردۈڭ كىرىپك قاقماستىن،
كېچەيۈ-كۈندۈزى ئەللەيلەپ مېنى.
ئانىلىق مېھرىڭنى ئاقلاش قەرزىمدۇر،
پەرزەنتلىك بۇرچۇم بۇ—كۈيلەيمەن سېنى!

ئېھ ئانا، قەلبىمدە مېھىر-شەپقىتىڭ،
يانىدۇ لاۋۇلداپ بىر گۈلخان بولۇپ!

سەن ئۈچۈن دىلىمدا سۆيگۈ-مۇھەببەت،
دولقۇنلار توختىماي مەڭگۈ جۇش ئۇرۇپ!

بىر ئۆمۈر تەر تۆكۈپ چىن مېھنەت بىلەن،
كۈيلەيمەن قەدىرلىك، ئېزىز نامىڭنى!
ئاتايىمەن قوغداشقا ئۇلۇغلىقنى.
ياشلىقىم،

ھاياتىم،

ھەممە-بارىمنى!

1980-يىلى يانۋار، چاپچال.



ئۆرلە يۇرتۇم

شادلىقنىڭ جىلۋە قىلار گۈل چېھرىڭدە،
ئانا يۇرتۇم گۈزەل چاپچال بۈگۈن سېنىڭ.
ھەممە يەردە قىزىپ كەتتى توي بەزمىسى،
تەنتەنگە تولدى ئەجەپ ھەممە يېقىڭ.

شۋە قىزى «يانچىنا»^① ئېيتار تويدا،
ئۇيغۇر قىزى ئوينىماقتا شوخ سەنەمگە.
قازاق قىزى دومبۇرا چىرتىپ بېرەر جاۋاب،
يىگىت ئېيتقان ياڭراق يېڭى بىر ئۆلەڭگە.

داستىخانلار تولدى نازۇنمەتكە لىق،
يۇرتىمىزنىڭ ھەر تەرەپكە كەتتى دېڭى.
تولدى قايتاق مول ھوسۇلنىڭ دېنى بىلەن
تۈنۈگۈنكى يېرىم قالغان ئاشلىق سېڭى.

ئۆرلە يۇرتۇم!

گۈللە يۇرتۇم

قانائەت قاققىن،

① يانچىنا—شۋە خەلق ناخشىسى.

غەلبەسېرى ئۇزۇن سەپەر يوللىرىدا.
بۈگۈن تويۇڭ چوڭ تويلارنىڭ ھارپىسىدۇر،
ئۇلۇغ تويلار يەنە بىزنىڭ ئالدىمىزدا!

1980-يىل سېنتەبىر، چاپچال.



باھار قوشاقلرى

(سېكىل)

قار كەتمەكتە

ئۇيۇققا تۇتاشقان كەڭ دالا-ئېتىز،
قارىيىپ قاپتۇ، ئاپئاق قارى كېتىپ.
تولۇپتۇ تاختىلانغان ئېتىزلارغا،
زۇمرەتتەك قار سۇلىرى قىردىن ئېشىپ.

قۇياشنىڭ نۇرى رەڭدار يالترىدايدۇ،
ئەگىزدە يالت-يۇلت قىلىپ كۆز چاقىتىپ.
ئېتىز-قىرنى ياقلايدۇ دېھقانلارمۇ،
تېرىمىنىڭ پىلانغا ئالدىرىشىپ.

ئويغانغان دەرەخلەرمۇ كېرىلىشىپ،
ئېرىقلاردا ئاققان ئەگىز نەغمىسىدىن.
خىيالىم جۇشقۇنلىدى ئېلىپ ئىلھام،
بازارنىڭ زەپمۇ قايناق بەزمىسىدىن.

يول ئۈستىدە

كۆردۈم مەن يول ئۈستىدە، قاۋۇل تاغام
ھارۋىغا چىلان تورۇق قېتىۋاپتۇ.
ئۈستىگە قوي قىغنى ئېگىز قىلىپ،
كېلىشتۈرۈپ راسا چىڭداپ بېسىۋاپتۇ.

— ئەسسالام قاۋۇل تاغا،

يول قايققا؟—

دېدىمەن قوزغاش ئۈچۈن ”سەپراسى“نى.
— نېمە ئانچە جان خورۇتۇش ياشانغاندا،
ئوغۇللار تارتسۇن ئىشنىڭ جاپاسىنى.

— ھەي ئۇكا،

بىلىپ تورۇپ سوراپ قالدىڭ،
ئېتىزغا ئېپ ماڭغىنىم گۆھەر، بىلسەڭ.
چېچىلسا، يەر كۈچىيەر مۇنبەتلىشىپ،
ئوخشايدۇ كۈزدە ئاشلىق تاغ بىلەن تەڭ.

شۇنداق دەپ قامچىسىنى قارسىلدىتىپ،
ئېتىزغا ناخشا ئېيتىپ يۈرۈپ كەتتى.
شۇ ئاددىي سۆزى بىلەن دېھقان تاغام،
قەلبىمگە يېڭى تۇيغۇ سېلىپ كەتتى.

سۆھبەت

يەكشەنبە ئىدى سەھەر بىر ئىش بىلەن،
دادۇيىنىڭ جىگۇڭدۇيىگە^① بېرىپ قالدىم.
ئالدىراش ئىشلەر ئىدى ھەممە كىشى،
ئىشىغا قىزىقسىنىپ نەزەر سالدىم.

قەستەنگە مېنى كۆرسۈن دېگەندەك قىپ،
يۆتىلىپ تامىقىمنى قىرىپ قويدۇم.
بۇرۇلۇپ قارىغاننى بىر ياش تېخنىك،
ئۆزۈمنى تونۇشتۇرۇپ قولۇم سۇندۇم.

— مۇخبىردەڭ،

ياخشى بوپتۇ كەلگىنىڭىز،
ئاز قالدى ئەڭ ئاخىرقى ئىشىمىزمۇ.
ماتورنى سىناپ باقساق ئوت ئالدۇرۇپ،
بوشايدۇ ئاندىن سىزگە قولمىزمۇ...

ماتورمۇ سايىراپ كەتتى ”تات-تات... قىلىپ،
كۈلۈشتۈق ھەممە خۇشخوي قاقا قىلىشىپ.
سۆھبەتمۇ قىزىپ كەتتى كەڭ-كۈشادە،
سۆزلىدى ئۇلار قىزىپ، نۆۋەتلىشىپ.

① جىگۇڭدۇيى— ماشىنا بىلەن تېرىقچىلىق قىلىش ئەترىتى.

تراكتور، سيالىكلار تەق بولۇپتۇ،
ۋەزىپە بۆلۈنگەچكە ھەر يولداشقا.
ئىشلارنى سەرەمجان قىپ پۈتكۈزۈپتۇ،
تەق ئىكەن قاچان دېسە يەر ھايداشقا.

يايرىدى بۇ سۆھبەتتىن كۆڭلۈم مېنىڭ،
يەنە بىر كېلىمەن، دەپ مېڭىپ كەتتىم.
گېزىتكە خەۋەر يازماق بولۇپ دەرھال،
پاكتىنى قەلبىمگە چىڭ تېڭىپ كەتتىم.

ئىشەنچ

ئەختەم ئاكا دېدى ماڭا،—تولڭ كەتسىلا،
مۇخبىر ئۇكا، شۇئان يەرگە قوش سالمىز.
يەرنى چوڭقۇر، ئوبدان ھەيدەپ يۇمشاق قىلىپ،
مول-ھوسۇلغا پۇختا ئاساس ئۇل سالمىز.

تالاي يەرگە يېتىپ-ئېشىپ قالغىدەك قىپ،
سورتلۇق ئۇرۇق خىللىرىنى راسلاپ قويدۇق.
دېھقانلار غەيرىتىنى قوي، سورىما،
يۈكسىلىشكە بەلنى مەھكەم باغلاپ قويدۇق.

مۇستەھكەم ئىرادىنى، ئىشەنچنى،
كۆردۈم ئۇنىڭ چاقناپ تۇرغان كۆزلىرىدە.

ئېيتقنى راست، لاپ ئۇرمىدى ئەختەم شۇجى،
ئىلمىي ئاساس تولۇق ھەربىر سۆزلىرىدە.

خاتىمە

ئېھ باھار، ئەجەپ گۈزەل سۆيۈملۈكسەن،
زەپمۇ لەززەت ھېس سالسەن ھەر كۆڭۈلگە!
يېڭى تۇيغۇ،

يېڭى مەزمۇن بېغىشلايسەن،
قايناق تۇرمۇش مەنبە بولغان ناخشا-كۈيگە!

1981-يىلى فېۋرال، چاپچال.



ئويغان يىگىت

چىرايىڭ زەپمۇ ئىللىق، پاك غۇبارسىز،
كۆرۈنسىن بەك يېقىشلىق ”ئوبدان يىگىت“
ئىست، بىراق مەشغولاتىڭ تۆت ئوشۇقكەن،
زاپە قىسەن ياشلىقىڭنى، نادان يىگىت.

سەزمىدىڭمۇ ئۆتۈۋاتقان كىشىلەرنىڭ،
بېشىنى چايقاپ، سوغۇق نەزەر سالغىنىنى؟
كۆرمىدىڭمۇ بېقىنىڭدىن ئۆتۈۋاتقان
تەڭ-تۈشلىرنىڭ بىلىم ئېلىپ يانغىنىنى؟!

بىلىم ئېلىش ساڭا شۇنچە تەس كەلدىمۇ،
ئۇنى تاشلاپ مۇشۇ ئىشقا يېپىشقۇدەك.
مەكتەپتىكى دوستلىرىڭدىن ئۈزۈپ رىشتە،
بۇ دوقمۇشتا ”تۆتى“ بىلەن تېپىشقۇدەك.

ئېلىپ ماڭدى سېنى نەگە،

قانداق يولغا

غەپلەت ئىچرە سەن تېخىچە بىلمىدىڭمۇ؟
ئىچىملىك ۋە چېكىملىكنى، نادان يىگىت،

گۈلدىن گۈزەل ياشلىقىغىغا تېگىشتىڭمۇ؟!

ئات بېشىدەك ئالتۇن تىللا بەرسەڭمۇ گەر،
يېنىپ كەلمەس ئۆتكەن ئۆمرۈڭ—گۈل ياشلىقىڭ.
ئويغان يىگىت،

تىرەن ئويلاپ، بۇ مەسلىھەت،

ئەمدى كېرەك

ئىبرەت-ساۋاق ئالماقلىقىڭ!

1981-يىلى ماي، چاپچال.



بۈگۈن

يۇرتۇمىزدا مەمۇرچىلىق، تاپتى بەرىكەت دېھقان بۈگۈن،
قورۇ-قوتان مالغا تولۇپ كۈلدى يايىراپ چوپان بۈگۈن.

ھەسەل، ناۋات، ئاش ۋە ياغنى ئىشلىسە كىم چىشلىدى شۇ،
ئىشلىگەننىڭ يۈزى يورۇق، قەلبى كۈلگەن زامان بۈگۈن.

ئاشتى ھوسۇل، ساڭلار تولدى، بازارلاردا ئەلۋەكچىلىك،
خېرىدارلار دىلى يايىرا شۇنچە خۇشال-شادىمان بۈگۈن.

سۇنۇق تىيىن كۆرمەي بىرچاغ قۇرۇق يانچۇق سولتايغانلار،
مونەك-مونەك خەجلەيدۇ پۇل تولۇق ھەميان-چەندان بۈگۈن.

مول-باياشات داستىخاندا، ياڭزا-ياڭزا نازۇنېمەت،
ئەمگەكچىلەر چىن ھوقۇقلۇق كى ھەقىقىي سۇلتان بۈگۈن.

چۆمۈپ بەخت دەرياسىغا، دەۋرىمىزگە قەلبىمىزدە،
ياقۇنجايدۇ ئىلھام-ھېسسىيات بولۇپ ئاتەش-گۈلخان بۈگۈن.

1981-يىلى يانۋار، چاپچال.

بولمىسا

كېلەر نەدىن دەريا سۈيى بۇلاق-چەشمە بولمىسا،
كېلەر نەدىن ھېسسىيات ئىلھام تۇرمۇش مەنبە بولمىسا.

پەرۋاز قىلماس كۈمۈش قۇشلار، بولماس ئەسلا پولات،
دۈلدۈل،
ھەرخىل مەدەن، كۆمۈر، نېفىت... بايلىق-خەزىنە
بولمىسا.

ھېيت، مەشرەپ، توي قىزماس يۈرەكلەرنىڭ تارىنى
چېكىپ،
جاراڭلىغان خۇش يېقىملىق مۇقام-نەزمە بولمىسا.

كۈلەمتى دىل يايىراپ خۇشال بەخت ئىچىدە ئاسايىشتا،
بۇنداق ئادىل، ئەركىن-ئازاد، ھۆر زامانە بولمىسا.

بۇ ئۆمۈرنىڭ نە قىممىتى، نە لەززىتى ھاياتلىقنىڭ،
ئانا ئېلىم، خەلقىم ئۈچۈن ئەجرىم تۆھپە بولمىسا.

1981-يىلى يانۋار، چاپچال.

چوپان ھەققىدە ناخشا

مۇخبىرمەن، تاغ ئارىلاپ كەزدىم ئاۋۇل،
ناخشىسى قىلدى مەپتۇن چوپانلارنىڭ.
تەرىپى يازغانلىرىم شۇ ناخشىنىڭ،
گۈل ھايات، خۇشال كۈلكە-چوقانلارنىڭ.

ساي-سالا نۇر ئىلكىدە قىلار جىلۋە،
مالچىلار سىرداش قۇۋناق ھايات بىلەن.
تونۇشتۇم، ئىچەكشىپ دوست بولۇشتۇق،
مالچىلار ماختاپ بەرگەن بارات بىلەن.

ئېگىز بوي، كەڭ پېشانە، كەڭ يەلكىلىك،
شۇڭقاردەك يىگىت ئىكەن بارات ئۆزى.
بۇغدىيۆڭ چېھرىسىدە سەممىيلىك،
چولپاندەك چاقناپ تۇرار ئۆتكۈر كۆزى.

سۆز بولسا ئۆزى ھەقتە بارات ھەرگىز،
يىپ ئۇچى تۇتقۇزمايدۇ گەپ ئەگىتىپ.
يازغىنىم-ئەل ئاغزىدىن ئاڭلىغىنىم،
قويمىدىم بىرگە ھەرگىز ئوننى قېتىپ.

ئاڭلىدىم، ئاز ئەمەسكەن ئۇنىڭ ئەجرى،
كۈن بويى كۆزەتتىكەن تاغلار ئۈچۈن.
ھەر سۆزى يۈكسىلىشكە گۇۋاھ ئۇنىڭ،
جور بولۇپ جاراڭلاركەن تاغلار پۈتۈن.

ئاۋازى ياڭرايدىكەن چوققىلاردا،
مەپتۈنكەن ناخشىسىغا قارىغايىلارمۇ.
ناخشا بوپ ئاڭلىناركەن يىلقا قايرىپ
ئۇ سالغان كېچىدىكى ھايت-ھويلارمۇ.

تاڭ چېغى ئات ئىگەرلەپ چىقسا ھەر كۈنى،
قوي ھەيدەپ ناخشا بىلەن قورالاردىن؛
قوي ئەمەس، توي كېلەر كەن يايلاق ئارا،
سۇ كەبى ئېقىپ قايتال، جىرالاردىن.

ئىسقىرتسا قويلار ھەتتا يىلقا، سېپىر،
تەلپۈنۈپ كۆزلىرىگە باقار ئىكەن.
ئەشۇ دەم چۈشەنگەندەك دىل سىرنى،
يېشىل ئوت، سۈزۈك سۇغا چاپار ئىكەن.

بۈركۈتنىڭ كۆزى ئىكەن ئۇنىڭ كۆزى،
تۈندىمۇ ئازمايدىكەن نىشانىدىن.
شۇڭلاشقا ئەجىلى توشقان ئىككى قاۋان،
ئوق يەپتۇ ھېچ خاتاسىز پېشانىدىن.

مالچىلار ئالقىشلاركەن ئۇنى دائىم،
قايل بوب ئۇنىڭ بەرگەن ۋەدىسىگە.
ئۆتۈپتۇ شۇ ھەر يىل قىرقىم چىغى،
قالماستىن بۈگۈنكى ئىش ئەتسىگە.

بۇ يايلاق بەيگىسىنىڭ كاتتىسىنى،
ئۇ باققان پادا ئاپتۇ سېمىزلىكتە.
يايلاقنىڭ كۆچمە قىزىل بايرىقىنى،
ئۇ تۇتۇپ يۈرەر ئىكەن ئېگىزلىكتە.

سورىدىم بوۋايلاردىن، ماختاشتى ھەم،
سۆز قاتتى مۇمايلارمۇ تەرىپىگە:
”بەش ساغلىق ئالدى بارات مۇكاپاتقا،
گۈل گوۋاھ مەيدىسىدە، شەرىپىگە.“

تاغ ھالقىپ كەزدىم ئاۋۇل، ناخشا ئىكەن
تەرىپى شۇ چوپاننىڭ ياڭراپ تۇرغان.
ئىشەندىم زەپەر قۇچار ئەتسىگە،
پۈتەر مەن شەرىپىگە يېڭى داستان.

1982-يىلى ئاپرېلى، چاپچال.

ئەمگەك ئەھلىگە مەدھىيە

(سېكىل)

مۇقەددىمە

يۈرىكىم تەكتىدىن قاينار بۇلاقتەك،
ئەمگەكچى شەنىگە مەدھىيە ناخشام!
سېزىمەن ئۆزۈمنى چەكسىز بەختىيار،
نامىنى تەرىپلەپ ناخشامغا قاتسام!
ئەمگەكتىن يارالغان ئەجدادىم-پۇشتۇم،
تەر تۆكۈپ، ئىجاد قىپ تارىخ ياراتقان.
پاراسەت، ئىجتىھات بابىدا پۈتمەس،
ئالەمنى قايىل قىپ شۆھرەت تاراتقان.
سۆيىمەن يۈرەكتىن ئەمگەكچىلەرنى،
تۆھپىدىن ۋەتەنگە گۈل-چىچەك تاققان.
كۆيلەيمەن جاپاكەش ئەمگەك ئەھلىنى،
ھالال تەر ئىجرىدىن شان-شەرەپ تاپقان.

ئۈنۈمىمەن

گۈركىرەپ مېڭىۋاتقان ئۇن زاۋۇتقا،

كۆرگىلى زىيارەت قىپ بېرىپ قالدىم .
رېمىنلار ھەرىكەتتىكەن ،

كۆرۈپ ھەيھات ،

تىخىرقاپ-ئېسەنكەرەپ تۇرۇپ قالدىم !

”مېڭۇبىرىڭ . . . دەدى شۇدەم سېخ باشلىقى ،

مېنىڭ ئۆڭگەن چىرايمىغا كۈلۈپ بېقىپ .

ھەربىر ئۆتكەل جەرياننى چۈشەندۈردى ،

سۆزىنى ماڭا روشەن بىرمۇبىر قىپ .

ھەر ئۆيدە تارسىلدىتىپ لەغمەن ئەتكەن ،

ئاپئاق ئۇن كېلىدىكەن كۆپ ئەجرىدىن .

كۈمۈش تەر تۆكۈپ بۇندا بۇ ئىشچىلار ،

مۆجىزە يارىتىپتۇ ھۈنەر-پەندىن .

ھەر بۇردا نان چىشلىسەم ھەر قاچاندا ،

ئۇنتۇمايمەن ئىشچى بىلەن دېھقاننىمىنى .

گەر ئۇنتۇسام تۈز كور دەڭلار ئېھ ، خالايق ،

ماڭا ئاش-نان بېرىۋاتقان ئىشچىنىمىنى !

رېمونت سېخىدا

سېخقا كىرىپ باقتىم زوقلۇنۇپ ،

ستانوك يېنىدا پەرۋانە قىزغا .

سایرار ستانوك، قىرار دېتالنى،
زېرەك قىزنىڭ ماھىر قولىدا.

كۆرگەن ئىدىم تونۇش چىرايىنى،
بايراقتا مەن شەرەپ تاختىدا.
بايراقدار ئايگۈل كۆپكە تونۇلغان،
نۇرمىلىق ئىشنى ئاشۇرۇپ ئايدا.

قايل بولدۇم،
ئاپىرىن دېدىم،
ئىشچان قىزنىڭ جاسارىتىگە.
پەنگە تايىنىپ يېڭى دەۋردە،
تۆھپە ياراتقان پاراستىگە!

ئۆچمەس چىراغ

تۈن يېرىم بولغىلى نىكەم،
بۇ كېچە،
بىر ئۆيدە ئۆچمەپتۇ ئېلېكتر چىراغ.
ئۈستەلگە يېيىلغان كىتاب، چېرتىۋىژ،
بىر يىگىت ئىشلەيدۇ ئۇيىقىدىن يىراق.

ئۇ زاۋۇت تېخنىكى بىزنىڭ ئابدۇللام،
ئەسلىدە ياپ ياشلا رېمونت ئىشچىسى.

قەلبىدە بولغاچقا ئۈمىد ۋە غايە،
ئاشۇنداق ئىزدىنەر كۈندۈز-كېچىسى.

جاپالىق تىرىشىش بەدىلىگە كەلدى،
بۇ نۆۋەت ئۇ ئالغان "ئىنتېرنېر" ئۇنۋان.
ماختىنىش، چارچاشنى بىلمەيدۇ ئەسلا،
يۈرگى ئاتەشتەك يېنىپلا تۇرغان. . .

خاتىمە

كۈل بۈگۈن، يايىرىغىن ئەي ئىشچانلىرىم،
ھۆرلۈكتىن نۇر ياغقان دەۋرانىڭ كەلدى!
ئىلىمنىڭ كۈچىدىن ئايدا بايرام قىل،
مەرىپەت گۈللەنگەن ئىمكانىڭ كەلدى!

كۈل بۈگۈن يايىرىغىن ئەي ئىشچانلىرىم،
پاراسەت كۈچىڭدىن كەشپىيات يارات!
خەلقىم يار-مەدەتكار ھەر جايدا ساڭا،
قۇچ زەپەر،

سۈمرۈڭتەك قاققىن سەن قانات!

1983-يىلى 6-ئۆكتەبىر، چاپچال.

قارغاي

قەد كېرىپ تۇرىدۇ تاغدا قارغاي،
ياپ-يېشىل تۇرقىنى ساقلاپ تۆت پەسىل.
قەددىنى پۈكەلمەس جۇدۇن-شۋىرغان،
بىباھا خىسلىتى ئالەمدە ئېسىل.

ئارزۇيۇم—بولسامدىم قەيسەر قارغايىنىڭ
ئايرىلماس تېنىدىن كىچىك بىر شېخى.
ۋە ياكى تۆت پەسىل ئاشۇ بىر شاخنىڭ،
تۆكۈلمەس،

ياپ-يېشىل بىر تال ياپىرقى.

1983-يىلى فېۋرال، چاپچال.



ياز لىرىكىسى

ھەر پەسىل ھۆسنىدە ئۆزگىچە رەڭ بار،
ياز كەلدى، بارچىدىن ئۆزگىچە رەڭدار.
سەن دېدىڭ: ئېھ دوستۇم، جەننەت دېگەن شۇ،
مەن دېدىم: يار كەلدى لېۋىدە قەن بار.

نە ئېيتساق ھەقلىقىمىز تەرىپلەپ يازنى،
داستانلار يازساقمۇ قىلىدۇ ئازلىق.
ئايۋانلار ياسالدى تالاي ئۆيلەردە،
پىچىلدى شايدىن كىيىملەر يازلىق.

كەڭ ئېتىز،

ھەر ئۆيىنى كەزدىم.

ئاڭلىدىم،

مول ھوسۇل ئۈستىدە بارىدۇ پاراڭ.
ھەر ھويلا ھۇزۇرى گويا گۈلىستان،
مىسالى مەرۋايىت تاۋلىنار باراڭ.

ئايلىنماي ئايدىڭدا ئېيتقان ناخشىدىن،
ئەيلىدى ئۇ يازنى زەپمۇ يېقىملىق.

زۇمرەتتەك سۇلارچۇ شارقىراپ ئاققان،
بىر جۇشقۇن نەغمىدەك ئەجەپ رىتمىلىق.

ئۈچىدۇ توختىماي مەيىن شامالار،
پاراغەت ئىلكىدە كۈلىدۇ دالا.
ئۇپۇققا تۇتاشقان ئالتۇن رەڭ ئېتىز،
قوناقلار پۆپۈكتىن ئېسىشقان جالا.

چەيزىرەڭ گاز ياغلىق ئارتقان زىغىرلىق.
ئېسىپتۇ بويىنغا ياقۇتتىن مۇنچاق،
قوغۇنلۇق ئىچىدە سايىنىڭ تېشىدەك،
ئوخشىغان قوغۇنلار ياتىدۇ سانجاق.

گۈللەرنىڭ لېۋىگە قوندى كېپىنەك،
كاۋىلار ئۈچ تارتىپ ئارتىلدى تامدىن.
ئۆرۈكلەر سەكرىشىپ چۈشتى چىمەنگە،
ئۈزۈلمەس باغلار ھەم كۈندە مېھماندىن.

ھەرىلەر، كېپىنەكلەر قويدى سۆيۈپ،
لېۋىگە رەڭگارەڭ چىمەنلەرنىڭ.
چۆمۈلە تىنماستىن يىغار كەن ئوزۇق،
ئاپىرىن! غەيرىتىگە شۇ چىۋەرلەرنىڭ.

كۆز چاقار مەرۋايىت كەبى مۇنچاقلار،
باراخلار ئۈستىدە—ياپراقلار ئارا.

كەمتەرلىك بابدا سۆز ئاچماق بولساڭ
ئەنە ئۇ شاخ ئەگكەن ئالمىدىن سورا.

قىز-چوكان قولغا يېقىپتۇ خېنە،
بار يەنە قېشىدا ئوسمىسى بىللە.
ئۇلارنى كۆرىمەن ھەر كۈنى ئىشتا،
يېنىدا گۈل قىسقان قوشنىسى بىللە.

ياز كەلدى يارشىپ ئانا يۇرتۇمغا،
بوستانلار باشلارغا تاشلىدى سايە.
شۇنداق ياز قوينىدا تۆككەن تەر بىلەن،
يۈكسىلەر بىزدىكى ئۈمىد ۋە غايە.

گۈزەل ياز بەھرىدىن ئالدىمۇ لەززەت،
سايىرىشىپ قۇشلارمۇ، ئۆز رىسقى بىلەن...
خورازلار چېللايدۇ تاغلاردا ياڭراق،
يېڭىچە ھاياتقا چىن ئىشقى بىلەن.

باغلاردىن كېلىدۇ بۇلبۇلنىڭ ئۈنى،
كۆللەردە ئۆردەك-غاز يايىرايدۇ يازدىن.
مەدھىيە ئاڭلايمەن شۇ ياز زوقىدا،
ئاسماندا تورنىلار ئۇچقان ئاۋازدىن.

ھەر گىياھ بويىدا شۇ يازنى كۆردۈم،
مەپتۇنمەن ھاياتنىڭ گۈزەللىكىگە!

زەپ ئېسىل كەلمەكتە ھەربىر يېزىمىز،
يارىشىپ دەۋرنىڭ ئەۋزەللىكىگە!

x x x

ھەر پەسىل ھۆسنىدە ئۆزگىچە رەڭ بار،
ياز كەلدى بارچىدىن ئۆزگىچە رەڭدار.
ياشنىدۇ گۈل ھايات ئەندى ياز بىلەن
قول سېلىپ كەلگەچكە جانان جىلۋىدار!

1986. يىلى ئىيۇل، چاپچال.



باھار تەبەسسۇمى

تەبەسسۇم باغاشلىغان ھەممە ياقنى،
بۆلەكچە ھۆسن كىرگەن بۇ زېمىنغا.
ئېقىنلار شوخ كۈيىنى ياغرىتىشقان،
شادلىقنىڭ سىغماي پەقەت قىنىقىغا.

باھارنىڭ ۋەسلى ئۈچۈن خەندىن ئۇرۇپ،
تورغايلار سايرىشادۇر بەس-بەس بىلەن.
ئېتىزلار قىزىپ كەتكەن ئىش-ئەمگەكتىن،
تۇرنىلارمۇ باقار كۆكتىن ھەۋەس بىلەن.

باھارنىڭ ئاپتەپى زەپ سۆيدى شېرىن،
قىرلاردا ئېچىلغان گۈل لەۋلىرىگە.
سۆيۈنۈپ بۇ ھاياتتىن ئاناممۇ ھەم،
سۇ قويدى كۆيۈنۈپ سېرىن تۈۋلىرىگە.

”موما بۇ قانداق ئاش“ دەپ سورار قىزىم،
نورۇز ئېشىن ئىچىپ تۇرۇپ ئانام ئەتكەن.
”بۇ شۇنداق تاتلىق ئاشكى خاسىيەتلىك،
قەدىمدىن ئۇدۇم بىزگە داۋام ئەتكەن.“

قىزىمغا بېرىپ جاۋاب ئانام شۇنداق ،
نىچۇندۇر جۈپ بۇلاقتىن تۆكتى ئۈنچە . . .
ۋە لېكىن چېھرى نۇرلۇق ، مېھرى ئاپتاپ ،
ئالدىدا ئېچىلغاچقا تۆت جۈپ غۇنچە .

دەل-دەرەخ پوتلا يېشىپ ، بىخ سۈرۈشتى ،
ئويغاندى گىياھلار ھەم ئۇيىقىسىدىن .
جانلاندى ئۇچار قانات چۇۋ-چۇۋلىشىپ ،
باھارنىڭ ساخاۋەتلىك چاچقۇسىدىن .

مەرەيدۇ قوي-قوزلار كۆكلەملەردە ،
قېنىشماي بىر-بىرىگە مېھرى بىلەن .
مايسىلار پىچىرلاشتى ئۆز تىلىدا ،
تەبىئەتنىڭ ھىممەتكە باي سېھرى بىلەن .

كۆۋەجەپ ئاقتى سۇلار ئۆستەڭلەردە ،
باغاشلاپ چىمەن قىرغاق بويلىرىنى .
پۈتۈشتى جۈپ ئاشىقلار تال تۇۋىدە ،
بۇ يىل كۈز قىلماق بولۇپ تويلىرىنى .

دالا-قىر يېشىپ قويۇپ ئاق توننى ،
يېڭىلاپ كىيدى يېشىل كىمخاپ چاپان .
بېدە-كۆك ، يالپۇز تېرىپ ئەتتى چۆچۈرە ،
ھەر ئۆيدە مېھرى ئاتەش قىز ھەم چوكان .

قاياققا باقساڭ، دوستۇم ياپىرار دىلىڭ،
تەبىئەت—گۈلباھارنىڭ تەبەسسۇمى!
ساقلىغاي دوقالاردىن، تىلىكىم شۇ
گۈللەنگەي بۇ ھاياتنىڭ ھەر مەۋسۇمى!

1988-يىلى 22-مارت، غۇلجا.

غەزەپ

پارتىلايسەن يانار تاغدەك گۈلدۈرلەپ،
بەس كېلەلمەي قەھرىڭ تۇتسا ئۆزۈڭگە.
ھەيۋەڭ سېنىڭ جەھلى تۇتقان جەبرائىل،
يېنىلىكتۇر ساڭا دائىم كۆنەلگە. ①

1988-يىلى ماي، چاپچال.



① ئېچىتقۇ مەنىسىدە.

چىن دوستلۇق

قورام-تاش مۇستەھكەم زېمىننى سۆيگەن،
زىمىستان، جۇت-بوران تەۋرىتەلمەس ھېچ.
تەۋرىمەس پىتىنلەر كۆتەرسە غەۋغا،
ھەتتاكى جەبرائىل تەڭلىسە قىلىچ.

شادلىق

كۆرۈنىدۇ سۈپسۈزۈك،
زۇمرەت كەبى كەڭ ئاسمان.
كۆكتىن گويا شۇ تاپتا،
ئالتۇن زىيا-نۇر ياغقان.
پاك غۇبارسىز بىر ئۇپۇق،
جىلۋىلىنەر سۈبھىدەك؛
پارلاپ قۇياش بەجايى،
كۈلۈپ گۈزەل تاڭ ئاتقان.

1989-يىل فېۋرال، چاپچال.

تارىخ

سەن ئالەمنىڭ ئەينىكى تارىخ،
شاھىدى سەن يىل، ئەسىرلەرنىڭ.
كۆرسىتىسەن لىللا ئەينىنى،
مۇنار-راۋاق ھەم قەسىرلەرنىڭ.

رەسىم سۈرەت سىزغاندەك گويا،
ياسمايسەن، بەرمەيسەن بوياق.
قەدىمدىنلا خىسلىتىڭگە يات،
قۇراقچىدەك تىكمەيسەن قۇراق.

راست سۆزلۈكنىڭ جاھانغا ئايان،
گىرىم بىلەن قىلمايسەن پەرداز.
تۇرقۇڭ ئۆڭمەس پەسىل ئالمىشىپ،
ئۆتسە قانچە قىش ھەم باھار-ياز.

لەبەيچۇ ئەمەس ئۆزۈڭ ئەزەلدىن،
ياكى قىلمايسەن خۇشامەت خانغا.
كىمنىڭ قۇدىرىتى يېتىدۇ ساڭا؟
مەلۇم قىلسۇن ئۆزىنى جاھانغا.

سەمىمىي، راستچىل، لىللا ئەي تارىخ،
تۆھمەتخور ئەمەسسەن زەررىچە ئەسلا.
بەرمەيسەن كىشىگە كىشىنىڭ ھەققىنى،
چورت كېسىپ بۇ سېنىڭ، بۇ ئۇنىڭ دەپلا.

”كۆچۈپ“ كەتسەڭمۇ ئانا دىياردىن،
ئىلىم ئەھلى بېرىدۇ ئۇچۇر.
چاقناپ تۇرسەن ھەتتا كويىقاپتا،
تېپىلماس سەندىن ئمۇەن يا قۇسۇر.

كۆمۈلسەڭمۇ ئەمما بەزىدە،
ئانا تۇپراق باغاشلار سېنى.
تۆرىلىسەن قايتا زېمىنغا،
چۈنكى تاپىدۇ ئەۋلادلار سېنى.

سەن ئۆلمەيسەن مەڭگۈگە تارىخ،
ئالەم ئارا ياشناپ نۇر چېچىپ.
گۈللىنىسەن ئىزلار ئۆلىنىپ،
يېڭى رەڭدار

ئۆچمەس بەت ئېچىپ!

1989-يىلى ئاپرېل، چاپچال.

كۆزۈمدىن ئاقتى يېشىم تارام-تارام

—زۇنۇن قادىر ۋاپاتىغا مەرسىيە

كۆزۈمدىن ئاقتى يېشىم تارام-تارام،
جۇدالىق دىلغا بەرمەي بىر پەس ئارام.
ئايرىلىپ قالدۇق ئېست، بىز ئۇستازدىن،
ساقىيارمۇ ئەندى مېنىڭ يۈرەك يارام!؟

ئولتۇرغان ئىدى ئەنە، قاش بويىدا،
ئارىمىزدا خوشخۇي كۈلۈپ خىرىز سۈپەت.
ئۆيۈمدە-شۇ مىنوتلار تەۋەررۈكى،
يۇلغۇن چېچەك ئاچقان چاغدا چۈشكەن سۈرەت!

بىزگىلا كېلەمدىكىن مۇسبەت دېگەن،
تۈنۈگۈنلا چۆپ-چۆپ بولغان ئىدى پەشلەر.
ئۈستىلەپ كېلىۋەرسە دەردۇ-ئەلەم
ھەسرەت!

بۇ يىغىمىز قانداق پەسلەر؟!

ۋادەرىخ! شۇم ئەجەلنىڭ تەلۋىلىكى،
بارچىنىڭ كۆزلىرىنى ياشلاپ كەتتى.

دىللارنى پارە-پارە قىلدى ھەسرەت،
نېمىشقا ئۇستاز بىزنى تاشلاپ كەتتى؟!

رەنجىتىپ قويدۇقمۇ يا بىلىپ-بىلمەي،
دەريادەك كەڭ كۆڭلىگە تۈرمەل قويۇپ؟
نە ئارمان تېپىپجانغا ھەمراھ بولساڭ،
كۆڭۈللەر تىنار قەۋرەڭ يوقلاپ تۇرۇپ!

نە ئامال! تەقدىر-قىسمەت ئىكەن شۇنداق،
سەن كەتتىڭ كېلەلمەيسەن ئەندى يەنە!
قاش بويى يۇلغۇن يىغلار قانلار يۇتۇپ،
پۈكۈلدى تۈمەن ئىرەن بېلى ئەنە!

رازى بول دەيدۇ ئويناق قاشنىڭ سۈيى،
ئەلەمدە شاۋقۇن سېلىپ، نەرە تارتىپ!
باش ئەگدى تەڭرى تېغى نادامەتتە،
يەلكىسىگە قوش جۇدالىق يۈكىنى ئارتىپ!

ھاياتنىڭ قىممىتىدىن بەردىڭ ساۋاق،
پاك ياشاش دەستۇرىدا ئۈلگەڭ ئەۋزەل.
سەن كەتتىڭ لېكىن، خەلقىم دىللىرىدا،
تىكلىدى ساڭا يۈتمەس مۇنار-ھەيكەل!

1989-يىل چاپچال

ئامرىقىم

(ناخشا تېكىستى)

چېتىلغان رىشىم ساڭا،
ئوت يۈرەك دېھقان قىزى.
ھەر باقساڭ تەبەسسۇمدا،
سەن گويا ھۆرنىڭ ئۆزى.

شادلىقتا ئۆتەر كۈنلەر،
قول تۇتۇپ سېنىڭ بىلەن.
سۆيگۈمىز چېچەكلەيدۇ،
ئامرىقىم ئىشقىڭ بىلەن.

ئىش پەيتى سەھەرلەردە،
بولمەن ساڭا ھەمراھ.
ناخشا ئېيتساق جور بولۇپ،
تورغايلار بولار شەيدا.

غايىمىز كىرىسىز بىزنىڭ،
دىلدا سۆيگۈ مۇستەھكەم.
گۈللەيمىز ئانا يۇرتنى،
بىر ئۆمۈر بولۇپ ھەمدەم.

ھۆرمىتىم چەكسىز

(ناخشا تېكىستى)

دىلدا ھۆرمىتىم چەكسىز،
ئۇستازىم قەدىردانغا.
مېھرى ئوت، ئۇلۇغ دەريا،
كۆيۈمچان، مېھرىبانغا.

ئۇنتۇلماس ئۇنچىدەك تەرى،
ئەۋلادلار ئۈچۈن ئاققان.
ئوبرازى تۇرار چاقناپ،
ئەجرىدىن شەرەپ تاپقان.

ئۇستازنىڭ شەنىنى كۈيلەپ،
ياغراق كۈي قاتاي دەيمەن.
قەدىرلەپ ئۇنى دايمىم،
بىر ئۆمۈر ئۇلۇغلايمەن.

1990-يىلى ئىيۇل، چاپچال.

گۈلچايدىن تۆكۈلەر دۇرگۈل

— جاغىستاي يېزىسىدا ئۆتكۈزۈلگەن
مەشرەپتە ئوقۇلغان

گۈلچايدىن تۆكۈلەر دۇرگۈل،
دىلغا ھۇزۇر خۇشپۇراق چېچىپ .
سالام بېرىپ مەشرەپ ئەھلىگە،
مەنمۇ كەلدىم بىر ناخشا قېتىپ .

مەنمۇ كەلدىم شوق ناخشا ئېيتىپ،
ۋۇجۇدۇمدا جۇشقۇن ھاياجان .
قىيان سالار تومۇردا قېنىم،
شادلىقىمنى قىلىپ نامايان .

شادلىقىمنى قىلىپ نامايان،
قاراقلاردىن تۆكۈلەر يېشىم .
خەلق سۆيگەن سەنئىتىم كۈلدى،
مەغرۇرلۇقتا كۆكلەردە بېشىم !

مەغرۇرلۇقتا كۆكلەردە بېشىم،
گۇۋاھ ئاڭدا دىلمۇك^① ئاقار تاغ^②
چوققىلىرى كۆكنى باغاشلاپ،
ئېتەكلىرى ياسانغان گۈلباغ.

ئېتەكلىرى ياسانغان گۈلباغ.
قىلار مېھمان بۇلبۇلنى شەيدا.
ئىناق-ئۆملۈك دەستۇرى ئەلنىڭ،
دوست، ئۇستازلار جىمىسى ھەغدا.

دوست، ئۇستازلار جىمىسى ھەغدا،
مەشرەپ سورۇنى تۈزۈلگەن باغدا.
تىرىكلەرغۇ بولۇشتۇق توپ-جەم،
كەتمەنلەنگەنلەر ئاھ، سىلەر قايدا!؟

كەتمەنلەنگەنلەر ئاھ، سىلەر قايدا!؟
ئەمما قەلبىمدە ھايات ھەر دائىم.
ئىز بېسىپ كېلەر ئەۋلاد مەردانە،
يۈرەك توق شۇڭا قىلمايمەن ۋايىم.

يۈرەك توق شۇڭا قىلمايمەن ۋايىم،
مەشرەپ ئۇدۇمى قىلماقتا داۋام.

① جاغىستاي يېزىسىدىكى تاغلار.

قەدىرلەپ كەلگەن ئېسىل سەنئەتنى،
ئانا خەلقىمگە تۈمەن ئېھتىرام!

ئانا خەلقىمگە تۈمەن ئېھتىرام،
سەنئەتنىڭ كانى پۈتمەيدىغان!
ئىپتىخار-غۇرۇر مەن ئۈچۈن خەلقىم،
تارىختىن نامى ھېچ يىتمەيدىغان!!!

1992-يىل سېنتەبىر چاغىستاي



جەۋلان قىلار قىزىل تۇغ

پارتىيىنىڭ بايرىقى،
مەنزىلىمگە نۇر-مەشئەل.
قىزىل قاننىڭ رەڭگى بار،
ئورغاق، بولقا بىرلەشكەن.
ئانا ئەلنىڭ بەختىچۈن
باھادىرلار قان كېچىپ،
تالڭ ۋەسلىنى ئىزدىشىپ،
تاغلار ئېشىپ قان تۆككەن.

كىچىكلىكتىن زورايدىڭ،
قۇدرەت تېپىپ كۈنسىپىرى.
ئۆتتى سېنىڭ بېشىڭدىن،
تالاي قىسمەت، ئىسسىق-سوغ.

توغرىلىقنى ئۈزۈڭگە،
مىزان قىلىپ ھەرقاچان.
يەڭدىڭ مۈشكۈل-خەتەرنى،
جەۋلان قىلدى قىزىل تۇغ.

ئۆزگەرتىشكە ئۇرۇنۇپ،
بولدى تالاي ئاۋارە.
ئاينىغانلار ئۆزىچە،
ئۆزگىلەرنى دوست تۇتۇپ.
قىتىغۇرلار پايپاسلاپ،
بولدى راسا سەكپارە،
بىراق، ئەپسۇس قىلىشتى،
ئەلەم بىلەن قان يۇتۇپ.

قىبلىنامە قىلدىڭىسەن،
ئۇلۇغ يولنى ئۆزۈڭگە.
ئىقبال تاپتىڭ يەكۈنلەپ،
سەۋەنلىكىنى، تارىخنى.
مەدرلىك بىلەن مەردانە،
قىياپەتتە بەردەم سەن،
تۈپ يىلتىزدىن ساقايتتىڭ،
ئۆزۈڭدىكى ئاغرىقنى.

تۈزدۈڭ يۈكسەك ئەتىنىڭ،
پىلاننى ئۇلۇغۋار.
ئۇندا باردۇر خەلقنىڭ،
يۈكسەك تىلەك ئارمىنى.
تارتسا سەپەر ئۈزۈلمەي،
ئويۇلتاشكەك بىرلىكتە،

قۇچار زەپەر داۋامەت،
چوڭ يۈرۈشنىڭ كارۋىنى.

ئىشەنچىم بار چوقۇمكى،
كومپارتىيە يولباشچى:
نامايەندۇر كەلگۈسى،
ئامرىقىمدەك جىلۋىدار.
مەنزىل يىراق
ھەم پارلاق،
سۈبھى كەبى جىلمايغان.
جىمى ھايات ئويغانغان
تاڭلار گۈزەل،
زەپ رەڭدار!

1992-يىلى 1-ئىيۇل، چاپچال.



يۈرەكلەر قۇت تىلەيدۇ ساخا ئەبەد

— «ئىلى كەچلىك گېزىتى» نەشرىگە بېغىشلايمەن

مۇبارەك كەچلىك گېزىت قۇتلۇق نامىڭ،
سەن زېمىن ئانا سۆيگەن پاققان بوۋاق.
شەپەققە بۆلەنگىنىڭ سېنىڭ بەرھەق،
شادلىنىپ تېزدىم گۈللەر قوچاق-قوچاق!

دولقۇنلاپ ئاقتى ئۆركەش ئىلى دەريا،
شاۋقۇنى كەتتى ياڭراپ ئۇزاقلارغا.
ئايدىڭدا جىلۋە قىلار يۇلتۇز قىزلار،
بولۇپ مەپتۇن بىز ياڭراتقان قوشاقلارغا.

قىزىپ كەتتى، ئاخشامدىكى پاراڭلارمۇ
«تولۇن ئاي» سۆيىدى سەبىي يۈزلىرىڭنى.
جىلمىيار كەڭ ۋادىدا «ھەسەن-ھۆسەن»،
قەدىرلەپ بال-ھەسەلدەك سۆزلىرىڭنى.

«ئىسلاھات ساداسى» نى كۆردۈك سەندىن،
بەرىكەت بۇلىقىدۇر «ئاۋات بازار».

«كۆزەتچى» ئويغاق سەندە «ئېسىل ماكان» ،
كان ئېچىپ يەڭ شىمايلاپ ئالتۇن قازار .

گۈللەنگەن «ئىلى دەريا بويى» مۇ ھەم
«پەن-تېخنىكا روجىكى» ھەم بىزگە ئايان .
بازاردىن ئالدۇق ئۇچۇر «ئالتۇن دىيارىمىزدا» ،
«گۈزەل بولاي دېسىڭىز» مۇ بۇ ھەم بايان .

كۆز چاقىنتار «ئالاھىدە مەھسۇلاتلار» ،
زوق بېرەر دىلغا ئىلى مەنزىرىلىرى .
جاراڭلار باغلىرىڭىدىن بۆلبۈللەرنىڭ ،
شەنڭگە ئاتىغان شوق نەزمىلىرى .

تۆكۈلدى ئاق چېچەكلەر ئېتەك-
ئېتەك ،
چاچتى چاققۇ مەرىكەڭگە كەڭ تەبىئەت .
بەختىڭگە ھەمدەم-قاياش ياخشى تىلەك ،
يۈرەكلەر قۇت تىلەيدۇ ساڭا ئەبەد!

1992-يىلى 1-دېكابىر چاپچال .

قوش تىرناق ئىچىدىكىلەر «ئىلى كەچلىك گېزىتى» نىڭ دەسلەپكى
سەھىپىلىرى .

ئانا دالا قوينى كەڭ

دالا-دالا قوينى كەڭ،
ئانا دالا سۆيۈملۈك.
ئوپۇقلارغا تۇتاشقان،
كەڭرى قوينۇڭ سېنىڭكى.
قىيغىتىمەن ئەركىلەپ،
بالىلىقىم تۇتقاندەك.
كەچۈرگەيسەن بىرپەسكە،
شادلىقىم سەن مېنىڭكى!

گويا ئىپار پۇرايدۇ،
دىمىقىمغا ھەر دەقىق.
قۇياش سۆيگەن باغرىڭدا،
يەلپۈلدىگەن شىۋاقلار.
ئوينىۋالاي قانغىچە،
بالام كەبى مەن تەھقىق.
گۈل كۆرۈنەر كۆزۈمگە،
يېشىل مەخمەل قىياقلار.

چەكسىز كەتكەن دالانىڭ،
كۆرۈنمەيدۇ چەت-چېكى.

ياتار ئەنە، سوزۇلۇپ،
كەكلىك تولا بىنەملەر!
ئېغىناۋالاي چوقان سېپ،
قىن-قىنىمغا سىغماستىن،
بۇ ۋادىغا پايانداز،
رەڭدار گۈللۈك گىلەملەر.
ئۇسسۇزلۇقۇمغا سۈت-قېتىق،
بەردىڭ دالام ئاپمۇئاق.
ئارزۇلۇق شۇ بالاڭنىڭ،
يۈرىكى ھەم شۇنداق پاك.
قېنىۋالاي مېھرىڭگە،
باغاشلىغىن بالاڭنى
كەڭرى دالام سەن مېنىڭ،
جانىجان ئانام سىياق!

1993-يىلى ماي، چاپچال.



دىلبەر مېنى قىلما ئىنتىزار

بىرلا ئۆزۈڭ، بىرلا سەن ئۆزۈڭ،
چۈشلىرىمنىڭ مەنزىرىلىرىدە.
ئېھ، بىر ئۆزۈڭ ئامرىقىم دىلبەر،
ئىنتىلىشلەر مەنزىلىرىدە!

كۆزلىرىمدە ئۇيقۇ يوق زىنھار،
سېنى دىلبەر ئايدىن سورايمەن.
ئايىمۇ مۆكتى خىجىل بۇپ بەلكى،
سېنى ئەندى-كىمدىن سورايمەن!؟

ھىجرانلىققا ئۆلمەيمەن دىلبەر،
ئەقىدەمدۇر پاك-سۈزۈك ياشاش.
ساداقەتنىڭ ئېچىلسا گۈلى،
كۈلەر دىلىم ئاپتاپقا ئوخشاش.

يۈرىكىمنى بەرمەيمەن تۇتۇپ،
ھەسەتلەرنىڭ قۇرۇتلىرىغا.
قەلبىم مېنىڭ كەڭرى ئېكىنزار،
پاك سۆيگۈنىڭ ئۇرۇقلىرىغا.

باش ئەگمەيدۇ تەڭرىتاغ ئوغلى،
تۆھمەت-بۆھتان دۇرۇتلىرىغا.
پەر قاقىدۇ شۇڭقارلار مىسال،
ئارمان-مۇراد ئۇپۇقلىرىدا.

يۈرىكىمدە يوقتۇر ۋەھىمە،
قاراقلىرىمدا ئاينىڭ شولىسى.
يۇلتۇزلىرىم كۈلەر چاراقلاپ،
سۆيۈملۈكتۇر ئۇنىڭ جىلۋىسى.

كۈتمە-

كۈتمە دېمە دىلبىرىم،
كۈتۈشمىدىن بولمىغىن بىزار.
كەلسەڭ ئۇچۇپ باغاشلاي سېنى،
مېنى قىلما بۇنچە ئىنتىزار!

ئاددىي كۆلبەم بىر ئالتۇن قەسىر،
ھۆرلەر تۈنەر قۇببىلىرىدە.
سۆيگۈ گۈلۈم ئېچىلدى سولماي،
ساداقتىم سۈبھىلىرىدە!

1993-يىلى 24-ئىيۇل، چاپچال.

ئەقىدە

كۆيەر جىسىمىم گۈلخانغا ئوخشاش،
تەپەككۈرۈم ئىلھامغا قولداش.

مەن ياشايمەن غۇرۇرۇم بىلەن،
تەلمۈرمەيمەن ئۆزىگە كۆزلەرگە.
ئۆز بەختىمنى تاپمەن ئۆزۈم،
ئىشەنمەيمەن ساختا سۆزلەرگە.

ئېگىلمەيمەن زوراۋانلارغا،
قەدەم پۈكۈپ ”خوش-خوش“ دېمەيمەن. !
ئاجىز-غېرىب، بىچارىلەرگە،
قامچا شىلتىپ ”پوش-پوش“ دېمەيمەن.

ئەل-ۋەتەنگە مېھرىمدۇر ئاتەش،
خەلقىم ئۈچۈن بىر ئۆمۈر چاكار.
شۇ غايىدە ياشايمەن ئەبەت،
ماڭا مۇشۇ ئەقىدە ياقار.

كۆيەر جىسىمىم گۈلخانغا ئوخشاش،
دىلخانەمدە پارقىرار قۇياش!

ئايدىڭ كېچە

شوخلۇق قىلىپ ئويىناپ مۆكۈشمەك،
دېرىزەمدىن كەتمەس تولۇن ئاي،
قىزىرىدۇ ئېيتماي دىل سىرىن،
ناز-كەرەشمە قىلىدۇ تىنماي.

ئۇپۇقلارنى ئېتىپتۇ قاشلىق،
يۇلتۇزلاردىن تاقاپتۇ مارجان.
تاج قىلىپتۇ ئۆكەرلەرنى ھەم
جىلۋىلىنەر كەڭ زەڭگەر ئاسمان.

نەپىس شايدەك ئاق سامانىولى،
ئۇچار بوشلۇقتا چېتى كۆرۈنمەس.
دىلنى تارتار دېھقان يىگىتىنىڭ،
ئېيتقان ناخشىسى مەڭگۈ ئۈزۈلمەس...

1993-يىلى ئۆكتەبىر، چاپچال.

سالام ئۇستازىم

سالام ئۇستاز!

سالام سىزگە قەدىردان،

شوتا بولغان چوققىلارغا ئۆرلىسەم.

سالام سىزگە چىن يۈرەكتىن ئېھتىرام،

مەشئەل بولغان كېلەچەكنى كۆزلىسەم.

سىزنىڭ ئوتلۇق مېھرىڭىزدىن ئۇستازىم،

گويا قۇياش ھارارىتى سېزىمەن.

يۈرىكىمدىن سىزگە ئاتاپ يالقۇنلۇق،

مىسرالاردىن گۈلدەستىلەر تىزىمەن.

سىز بەردىڭىز ئابى ھايات كەۋسىرى

مەرىپەتكە تەشنا بولغان دىللارغا.

ئەجىر قىلىپ ئۆستۈردىڭىز تۈمەن گۈل،

ئەۋلاد كۈلگەن مەرىپەتلىك باغلاردا.

بور تۈزىڭى چېكىڭىزدە ئېچىپتۇ،

يالتىرىغان كۈمۈش رەڭلىك چېچەكلەر.

ئەمما سىزدە يوق ئۆكۈنۈش زەررىچە

مىليون دىلغا ياققاچ ئۇلۇغ ئىستەكلەر .

شەنىڭىزگە ئالىي ھۆرمەت ،

ئېھتىرام ،

سالام ئۇستاز

سالام سىزگە قەدىردان !

ئەۋلاد ئۈچۈن سىڭدۈردىڭىز مېھنەت-تەر

ئۈنتۈلمايدۇ

بۇ توھپىڭىز ھېچقاچان !

1993-يىل سېنتەبىر ، چاپچال .



ھايات، سۆيگۈ ئەزەلدىن قوشماق

چوققىلاردىن كېلىدۇ سادا،
ئورمانلاردىن ياغرايدۇ شاۋقۇن.
لەرزە ئەتسە سالقىن شوخ سابا،
يۈرەكلەردە كۆۋەجەر دولقۇن.

دالىلاردا مىدىرايدۇ ھايات،
چېكىپ يۈرەك بېغىشلىرىنى.
ئۆچمەس ئىزلار چاقنايدۇ بۇندا،
كۈتۈپ سىرلار ئېچىشلىرىنى.

قىياقلارنىڭ بەرگىدە مارجان،
شۇاق ھىدى يارىدۇ دىماق.
ھايات، سۆيگۈ ئەزەلدىن قوشماق،
كەچمىشلىرى ئۇزاق-ئۇزاق.

1992-يىلى 2-ئىيۇل، چاپچال.

ئۈمىد—مەشئەل، نۇر - چولپان

ئۈمىد، غايە يۈرىكىمدە نۇر چېچىپ،
چاقناپ تۇرغان سەھەردىكى ئېھ، چولپان!
بۇ دۇنياغا بىر ئاندىن كۆز ئېچىپ،
مەن ئۈمىدۋار ياشاۋاتقان بىر ئىنسان.

ئۈمىد، غايە ئۇچقۇنلىرى ھەرقاچان،
ئولغىياركى لاۋا ئاتقان بىر گۈلخان.
ئۈمىد—مەشئەل،
غايە پارلاق ئالدىمدا،
دىل تەكتىمنى كۈندەك نۇرلۇق يورۇتقان.

ئۈمىد، غايە
سەرداش دوستۇم ھەمدىمىم،
مېنىڭ بىلەن بىر كۈندە تەڭ تۇغۇلغان.
شۇندىن باشلاپ ئۈزۈلمەستىن رىشتىمىز،
ۋاپا-سۆيگۈ ئىشقى بىلەن چوڭ بولغان.

باشقا چۈشسە تاغدەك ئېغىر كۈلپەت-غەم،
ئۈمىدىتىن ھېچ ئۈزۈلمىگەن دىل رىشتىم.

قايغۇ-ھىجران تۈنلىرىدە سىنالغان،
يالقۇنلىغان مېنىڭ ئوتلۇق چىن مېھرىم.
غايە ئۆچمەس يۈرىكىمدە ئوتقاشتەك،
ئۇنىڭ بىلەن غەمدىن يىراق نۇر چېھرىم...

مەن ياشايمەن شۇڭا كۈلۈپ دۇنيادا،
ئۈمىدۋار بوپ ئالغا قاراپ ھەرقاچان.
ئۈمىد، غايە مەشئەل، ئوتلۇق نۇر-چولپان،
ئۇندىن كۈلەر ھەممە ئىنسان، كەڭ جاھان!

1992-يىلى ئاۋغۇست، چاپچال.



ئزگۈ تىلەك ھاياتتا يۆلەك

تىك قىيادا تۇرمەن تەنھا،
كەڭ دالانى كېزىدۇ يۈرەك.
چىغىر يوللۇق توپىلىكلەردە،
قالغان ئىزلار،
قالغان كۆپ تىلەك!

ئزگۈ تىلەك ھاياتتا يۆلەك،
قىسمەتلەردىن قالدۇ سۈرەت.
يوللار ئۇزاق، مۈشكۈل داۋانلىق،
قىسقرايدۇ بولغاچقا جۈرئەت.

1993-يىلى 9-ئىيۇن، چاپچال.



چولپاننىڭ جىلۋىسى بار سۈبھىگچە

سېنىڭ سۈتتەك ئايدىڭلىرىڭ ئانا يۇرتۇم،
بىر نەپىس سۈرەت سىزدى يۈرىكىمگە .
ساياق ھېسلار تىزگىنىنى تۇتتۇم ئۆزۈم،
ئەقىدەم يەتكۈزىدۇ تىلىكىمگە .

ئايدىڭدا يولدىن ھەرگىز ئاداشمايمەن،
ئۈكەرنىڭ جىمىرلىشى زەپ ئۆزگىچە .
سەزگۈلەر غىدىقلىما شاش بالاڭنى،
چولپاننىڭ جىلۋىسى بار سۈبھىگچە .

ئېتىكىڭ ئالتۇن تاۋاق زەرگە تولدى،
ئارقاردىن ① ھالقىپ سېنى سۆيىدى قوياش .
ئوغلاننىڭ كىندىك قېنى ساڭا سىڭگەن،
بىر ئۆمۈر ئۆرلىشىڭگە بولار قولداش !

1994-يىلى دېكابىر چاغىستاي .


① چاغىستاي يېزىسىدىكى تاغ ئىسمى .

ياپراقلار لەۋلىرىدە كۈمۈش قەترە

تاڭ قىزى قاپاق ئاچتى تەبەسسۇمدە،
تۆكۈلەر زەر كىرىپكى چاقناپ تال-تال.
ياپراقلار لەۋلىرىدە كۈمۈش قەترە،
ۋە لېكىن قېغىۋەتتى قوتۇر شامال.

شامالنىڭ سەۋەنلىكى ئاڭغا خۇيدۇر،
ئۆزگەرمەس تەبىئىتى ئۇنىڭ بەلكى.
زېمىندا يېشىللىقلار جۇلالانغان،
شۇ كۈمۈش قەترىلەرنىڭ چىن ھېكمىتى.

1994-يىل يانۋار، چاپچال.



نورۇز ئۇلۇغ بىر ناخشا

تۈگمەيدۇ ئېيتقانغا،
نورۇز ئۇلۇغ بىر ناخشا.
زېمىن ئانا ئويغاندى،
نورۇز ئاڭا دىل ياقسا.
نورۇز تامار قۇياشتىن،
سېڭەر يېنىپ قۇياشقا.
ئۇنى توغقان كائىنات،
ئۇلۇغ ئەجداد ياشىغان.
ئېتىكى كەڭ، باغرى قۇت
ھېكمەتلىك تۇپراققا!

ئاتلارنىڭ شادلىقى،
نورۇز كۆرۈپ يۈز ئاچقان.
ئاتلارنىڭ چىن مېھرى
ساڭا نورۇز چىرماشقان.
سېنىڭ رەڭدار سۈرىتىڭ،
كەڭ ئالەمگە كۆز ئاچقان.
سېنىڭ جېنىڭ—ھاياتىڭ،
ئەجداد بىلەن گۈل ئاچقان!

قەدىم «تېلى قوشقى» ،
ناخشا بولغان نورۇزدا .
كۆك بۆرىنىڭ ئوشقى ،
تۇمار بولغان ئوغۇلغا .
ناخشا بولغان ئېغىزما
بۇ دۇنياغا كۆز ئاچقان
يېڭى بوغۇن-بوۋاققا .
ئەسىرلەردىن ئۈزۈلمەي ،
سىڭگەن ئۈسسۈل قېنىغا ؛
ئوغۇز بوۋام ئۇدۇمى ،
تەتەلگەن ئوماققا .

ئەجدادلارنىڭ تۇيغۇسى ،
كەڭرى ئالەم بىپايان .
گويا زېمىن تىتىرىشى ،
يۈرىكىدە ئۇلارنىڭ .
تومۇرىدا گۈلدۈرلەپ .
قاراسلايدۇ زور چېقىن .
ئەنە ، كەڭرى كۆك دالا
ئېغ ، بىپايان كۆك ئاسمان .
ئۇلۇغ نورۇز تىنىقى ،
ئەنە ، جۇشقۇن كۆك ئېقىن !

نورۇز يانغىن-لاۋادۇر،
ئەسىرلەردىن ئۆچمىگەن.
ئۇ ئابىدە مەڭگۈلۈك،
يەر تەۋرىسە كۆچمىگەن.
بار يىغىسى بەزىدە،
بىزلەر زادى كۈتمىگەن.
بار كۆلكىسى ئۆمۈر بات،
قاق-قاق ئۇرۇپ پۈتمىگەن!

نورۇز ئۆزۈڭ يېڭىلىق،
سەن يېشىللىق جىلۋىسى.
سەن رىۋايەت بىر گۈزەل،
ئەنئەنىمىز قىبلىسى.
يېڭى بىخىلار ھەر جاننى،
كۈلدۈرىدۇ غىدىقلاپ.
نورۇز ئاچقان چېچىكلەر،
مەست قىلىپتۇ شامالنى.
پارلار قىياق بەرگىدە
قۇياش چاچقان نۇر-ئاپتاپ.

يېڭى ئەقىل،
يېڭى نۇر،
نورۇز سېنىڭ قۇدرىتىڭ؛
يېڭى سېزىم،

يېڭى كۈچ ،
ناخشا تۇغار يۈرەكتە .
يېڭى سۆيگۈ ھېكايەت ،
نورۇز ئۆزۈڭ ئەۋلادقا ؛
يېڭى ئىقبال ،
يېڭى تاش ،
نورۇز ئۆزۈڭ ئەبەدكە !!!

1994-يىلى 21-مارت ، چاپچال .



دوستلىرىم يۆلەك ئۆرلەشلىرىمدە

ياشلىقىمنى ئارمان ئېتىمەن،
يېڭىتلەرگە قاراپ كېتىمەن.
باش باھاردا دېڭىنىم راستى.
”كۈزدە چوقۇم خامان ئېتىمەن.“

كۈزدە خامان ئەتتىم ۋە لېكىن،
چەشكە باقتىم، كۆڭلۈم بەك يېرىم.
پۈچەك دانلار ئۇچتى سامانغا،
قالغانلىرى كەتتى ”بورانغا“،
كەتتى زايە ئېھ، تۆككەن تەرىم.

يەك شىمايلاپ كەلدىم ھە... بۈگۈن،
قالغان بۇزنى تېرىپ ئالمەن.
قۇيۇن قۇترسا پەرۋايم پەلەك،
ئەندى خاماننى چەشلەپ ئالمەن.

سەپداشلارغا مەڭگۈ دىلكەشمەن،
ئۇزغانلارغا چاۋاك چالمەن.
دوستلىرىم يۆلەك ئۆرلەشلىرىمدە،
غەلبە كۈيىنى بىللە چالمەن.

ياشسۇن ئۇيغۇر نېنى

ياشسۇن ئۇيغۇر نېنى،
كشىگە خار قىلمايدىغان.
سەپەردە ھەمراھ ھامان،
ھەق ئىمان ئۆلمەيدىغان.

كۆپ ئەجىر سىڭگەن ساڭا،
پىشقىچە تونۇردا ھەم.
سەنسىز ياشماس ئۇيغۇرۇم،
ئۆزگىچە سەندىكى تەم.

چىشلىسەم لەززە تلىنىپ،
ھەر بۇرداڭ قېنىمغا-جان.
ئۇرغۇيدۇ جاسارتىم،
سەن مېنىڭ قېنىمغا-قان.

مۇجەسسەم ساڭا بىلسەم،
ئەجدادىم مۇھەببىتى.
جاھانغا تونۇلغان ھەم
سەن بىلەن ئىناۋىتى.

داڭلىسام، داڭلاشقا ھەقسەن،
سەندە جىڭ سەنئەت ئايان
ياشنىتار سېنى ئەبەدكە،
يىمىرىلمەس خىسلەت ھامان.

1995-يىلى ئۆكتەبىر سۇجۇ-شاڭخەي.



دوپيامغا سېنىڭ ئىشقىڭ چۈشۈپ قالدى

تەبەسسۇم ئىلكىدە سەن قىيا باقتىڭ،
سەپ سالدىڭ سىياقىمغا قىزىقسىنىپ.
چېھرىمدىن نۇر تۆكۈلسە تۈرۈپ قالدىڭ،
گۈيخۇاغا بولۇپ ھەمراھ چوغدەك يېنىپ!

بېشىمنى شەرەتلىدىڭ لال بولغاندەك،
دوپيامغا سېنىڭ ئىشقىڭ چۈشۈپ قالدى.
مېھمان بول دېمە مېنى يەنە تۇتۇپ،
ئۇزاتقان جىگەرلىرىم كۈتۈپ قالدى.

ياخشى قال سۇجۇ قىزى مۇڭلانمىغىن،
بەي جۈيى ئىلھاملىنىپ شېئىر يازغان.
رەيھانغا تەڭداش بولۇپ چاچقىن پۇراق،
تەڭرىتاغ ئوغلى ئاندىن مېھىر ئالغان.

تەيخۇنىڭ بويلىرىدا قالدى ئىزىم،
ئەسىرلەر چوغدەك يېنىپ ئۆچمەيدىغان.
ئۈچ قىسسە قەلئەسى ھەم شاھىد ئاڭغا،
ئەۋلادقا مىراس قىلىپ سۆزلەيدىغان.

1995-يىلى ئۆكتەبىر، سۇجۇ.

يۈرەكلەردە ياندىۇ گۈلخان

بىر كۆرۈشۈپ تونۇشتۇق، بەلكى،
ئىككى كۆرۈشسەك بولمىز توغقان.
كۆڭۈل-كۆڭۈلدىن سۇ ئىچتى كۈلدى،
يۈرەكلەردە ياندىۇ گۈلخان.

تاغ ھەققىدە ئېيتتۇق قىسسە،
قامىتىگە ھەۋەستە بېقىپ.
چىمەنلەردە ئوينىدۇق بىللە،
چىن دوستلۇقنىڭ مېغىزىن چېقىپ.

باسقان ئىزلار ئۆچمەس ئەبەدىي،
بۇلۇت سۆيگەن قەدىم تاغدىكى.
چىن دوستلۇقنىڭ سۇلمايدۇ گۈلى،
ئىزلار چۈشكەن چاھار باغدىكى.

كۆزدىن-كۆزگە كۆچتى ئۆچمەس نۇر،
چىن رىشىمىز باغلاندى مەھكەم.
قەدەھلەردە لىپمۇلىپ شاراب،
ئاخا ئارزۇ-تىلەك مۇجەسسەم!

ئەللەيلەرنىڭ ئاق تىلەك

ئۇلۇغ ئېقىن-دەريادەك،
توختىمايدۇ بىر ناخشا.
يەتمەس ئەبەد تەرىپىگە،
دۇر-گۆھەردىن سۆز قاتسا.

ئوتلۇق مېھرى ئېرىتەر،
يەتتە قەۋەت مۇز قاتسا.
سېخىلىقتا تەڭداشسىز،
پايانى يوق تاڭ ئاتسا!

ئۇنىڭ بەرگەن ئاق سۈتى،
ئابىھايات نەق ئىكەن.
ئەللەيلەرنى ئاق تىلەك،
تاڭدەك ئاپئاق پاك ئىكەن!

ئەجرى ئۈچۈن ئۆمرۈمدە،
ئانجاننى دۈمبەمدە
ھاپاش ئېتىپ مېڭا قېتىم
ئېلىپ بارسام ھەرەمگە،
مېنىڭ ئۈچۈن ھەق ئىكەن!

خىلۋەت مەھەللىدە يېپيىڭى بىر كۈن

سۈبھى ئاچتى تاغنىڭ پەردىسىن،
ساھىبجامال قولىدا رومال.
جىلغىلاردىن سۈرۈلدى تۇمان،
مەيىن شامال ئوينايدۇ رويال . . .

ئىتلار ھۈرۈپ ئويغاندى مەھەللە،
بەرىق ئەتتى يېپيىڭى بىر كۈن.
جۇشقۇن كۈيىنى تىنىمسىز ھايات
باشلىۋەتتى، ياڭرار سادا-ئۇن.

تۇرخۇنلاردىن پۇرقۇرايدۇ ئىس،
خامانلاردا چەشلەندى بۇغداي،
كالا مۆرەپ قىيىقتى موزاي،
كىشىنەر تويغان ئات ھەم قۇلۇن-تاي . . .

خالتا تىكەر پەرىشتە ئانا،
مايلىق توقاچ سېلىپ ئىچىگە.
پىشقان توخۇم، مېغىز ھەم جىگدە،
قۇيدى يەنە گۈلقاق چېتىگە.

خەتنى يازدى جاپاكەش ئاتا
قاغا پۈتى ئۆمۈچۈك تورىدەك .
يانچۇقىدىن تۆكۈپ سانايدۇ ،
قاداق باسقان قولدا پۇل-پۈچەك . . .

خەت-خالتىلار ماڭدى ئۇزاققا ،
ئانا دالا سېغىنىشىن ئېلىپ .
كەلدى خەتلەر ئۇچقۇلار مېنىپ ،
ئىنتىزارلىق تىلەككە قېنىپ .

ئاتا-ئانا تىلەر ئاق تىلەك ،
ئۈنتۈماستىن كېچە-كۈندۈزى .
چەكسىز ئالەم ئىچىدە چاقنار ،
ئەبەدىي كۆچمەي ئۈمىد يۇلتۇزى !! !

1995-يىلى ئىيۇن ، چاپچال .



مۇساپىسى ئۇزاقتۇر-ئۇزاق

ئوماققىنە ياتىدۇ بوۋاق،
كۈلكە ئوينار زىناقلرىدا؛
چۈشەكەيدۇ زەپ تاتلىق ئوماق.
ئانا مېھرى تۆكۈلەر ئاغا،
گويا سېخىي ئېھ قوياش سىياق.
گۇڭورايدۇ بوۋاق قول سوزۇپ،
چايقلار بۆشۈكىدۇر بىر ئالتۇن قولۋاق.
مەنزىل تامان ئالدى يول يۈكسەك،
مۇساپىسى ئۇزاقتۇر-ئۇزاق.
خىجىللىقتا ئەجدادى ئۇنىڭ،
ئۆز-ئۆزىگە قويىدۇ سوراق.

1995-يىلى 25-فېۋرال، چاپچال.

ئايغا چىققان ئالمۇ بېشىن ئىگەر ئالدىدا

نۇر ئىشقىغا بېغىشلاپ،
ئۆتەر ۋەسلى بارىنى.
پۈتۈن جىسمى نۇر بولۇپ،
كۆيۈپ تۈگەر ۋە تامام.
مىننىتى يوق ئۈن-تىنسىز،
ئۆتەر شۇنداق ھەر زامان.
كۆيەر-كۆيەر شۇ پېتى،
ئادەتتىكى بىر تال شام.

ئۇلۇغ ئۈستاز ئىنساننىڭ،
يالقۇنجايدۇ ۋۇجۇدى.
كۆيۈپ ئۆتەر بىر ئۆمۈر،
ئەۋلاد ئۈچۈن شام كەبى.
ئۇ سىڭدۈرگەن ئەجىرنىڭ،
پايانى يوق، چېكى يوق.
ھايات يۈرگەن ئىنسانغا،
كۆڭلى دەريا ھەم سەبى.

ئايغا چىققان ئالمۇ،
بېشىن ئىگەر ئالدىدا.
ئاڭا مەنسۇپ-مۇناسىپ،
شان-شەرەپنىڭ تۆرلىرى.
مىليون-مىليون يۈرەكتىن،
چىن تەشەككۈر، ئېھتىرام.
مۇنبەرلەردە ئاڭا خاس.
ئالقش، ھۆرمەت گۈللىرى.

1996-يىل سېنتەبىر، چاپچال.



جۇلالىنار ۋىسال جىلۋىسى

مەن دوستۇمغا ئەۋەتتىم ناخشا،
مۇڭلىرىمنى تىڭشاپ تۇرسۇن دەپ.
ئورمانلاردىن پەر قېقىپ ئۆتكەن،
پەرۋازىمنى كۆرۈپ قويسۇن دەپ.

كۆز تاشلىسام جىمىرلار ئەنە،
ئوتقاش رەڭدە تاۋلانغان ئۇيۇق.
ئىنتىزار بوپ كۈتمەكتە بىزنى،
خۇش تەبەسسۇم، غەلبە-ئۇتۇق.

ئۈنتۈمىدىم دىلكىشىم سېنى،
سەن يۈرىكىم ئاستانىسىدا.
جۇلالىنار ۋىسال جىلۋىسى،
بەختلىكلەر پېشانىسىدا.

تاڭ ئەلچىسى بىغۇبار سۈبھى،
كۈلدى پارلاپ نۇرانە سەھەر.
قول تۇتۇشتۇق يوللاردا مەھكەم،
بىزگە نېسىپ ئۇتۇقلۇق سەپەر!

يۈرۈكىمدە سېغىنىش ھەردەم

كېچە-كۈندۈز ئەسلەيمەن سېزنى،
كىرىپكىمدە كۈمۈشتەك شەبنەم.
ئۇيقۇسىراپ چۈشەيمەن ئاتا،
يۈرۈكىمدە سېغىنىش ھەردەم.

شەمشار ئىدى قەددىڭىز ئاتا،
قۇياش ئىدى چېھرىڭىز ئاتا.
ئالەم-ئالەم شادلىق بېغىشلاپ،
پارلار ئىدى مېھرىڭىز ئاتا.

ئۈلگە قىلىپ سىزنى مەن ئاتا،
تولۇقلارغا ئات مىنگەندىم.
غېرىچ قالماي ئارقىڭىزدىن ھەم،
خامانلاردا تۈنىگەندىم.

ئېسىمدە بار ئورغاق تۇتقىنىم،
ئويماق سېلىپ ئورما ئورغىنىم.
ئۈسسۈزلۈك ئالغان قاپاقنى چېقىپ،
جىلى بولۇپ يىغلاپ تۇرغىنىم.

دوراپ سىزنى قېرىنداش تۇتۇپ،
ئۆگەندىم مەن خەت يېزىشىمۇ.
ئېلىپ سىزدىن گېزىت-كىتابنى،
ھەم ئۆگەندىم خەت ئوقۇشىمۇ. . .

قالغان ئىشلار—بۇلار ئۇزاقتا،
دىلىنى سالار بىراق، لەرزىگە.
دال بولالماس ئەپسۇس
بەك ئەپسۇس،
تۆلىگىنىم-ئالغان قەرزىگە.

پەرزەنتلەرنىڭ بەختىنى كۆرگىچە،
نەۋرىلەرگە بوۋا بولغىچە.
قېنىپ-قېنىپ مۇڭدشالمىدۇق.
ئاھ ھەسرىتا!
كۆڭۈل تويغىچە.

مېھرىڭىزگە قېنىپ بولغىچە،
قەددىم سىزدەك شەمشاد بولغىچە.
ئايرىۋەتتى شۇم ئەجەل بىزنى،
سىزگە ھەمدەم يۆلەك بولغىچە.

ئاتا قىلغان سېخىي تەبىئەت،

يەتتە قوشماق ئۆزى جامائەت.
ھايات ئاسمىندا چاقنايدۇ ھەردەم،
ئۆكەر يۇلتۇزدەك ئايرىلماي ئەبەد!

قورۇنمىغاي روھىڭىز ئەسلا،
ئاتا كۆرگەنلەر بۇنىڭغا ھەغدا.
چىرىغىڭىزنى ئۆچۈرمەي ئوغلان،
يۇرت ئەھلىنى قىلىدۇ شەيدا!

1996-يىلى 27-ئاۋغۇست، چاپچال.



بىر ناخشام بار مەڭگۈ تۈگمەس

ئۇلۇغ ئېقىن، ئۇلۇغ دەريادەك،
بىر ناخشام بار مەڭگۈ تۈگمەس.
ئانا مېھرى كائىناتتىن كەڭ،
تەرىپىگە سۆز كانى يەتمەس.

ئانا!

دېدىم چىققاندا تىلىم،

ئانا!

دېدىم يوپ-يورۇق دىلىم.

ئانا!

دېدىم تاپقاندا بىلىم،

ئانا!

دېدىم ئۆركەشلەر قېنىم.

ئىلاھ ئەمەس سەن ئاددىي ئىنسان،
ئاه، دەپ تىنساڭ تىترەيدۇ زېمىن!
جۈپ بۇلاقتا باقساڭ پەرزەنتكە،
ئېچىلدۇ ئەقىل-ئوي، زېھىن.

ئانا!

دېسەم سۆزۈم تۈگمەس،

ئانا دېگەن تېرسا ئۈنمەس!

ئانا ئۇلۇغ،

ئانا قەدىردان،

شۇڭلاشقىمۇ ئەبەدىي ئۆلمەس!

1996-يىلى ئاپرېل، چاپچال.



مەردلىكىڭگە ئەل قايىل

— يېتىملارنىڭ ساخاۋەتچىسى نۇرتاي ھاجىمغا
ئالىي ھۆرمەت بىلەن بېغىشلايمەن

بېشىمىزدا بىر سېنى،
ئەرزىيدىغۇ كۆتۈرسەك.
قۇياش تۇغقان ئوغلانسەن،
نۇر ئىشقىدا سۆيۈنگەن.
چىرىغىنى ياندۇردۇڭ،
چىرىغى ئۆچكەن يېتىمنىڭ؛
مەردلىكىڭگە ئەل قايىل،
ئەۋلادىڭغا كۆيۈنگەن.

كۆزلىگىنىڭ مىللەتنىڭ،
يىراق، نۇرلۇق كەلگۈسى.
يۈرىكىڭدە لاۋۇلدار،
ۋىجدان،

بۇرچ،

ئادالەت.

ئاتسىزغا ھەم ئاتا،
چاڭقىغانغا بۇلاقسەن .
يۈكسەك غايە،
ئەقىدە،
تىلىكىڭدە ئىجابەت .

ئۇلۇغ ئانا ئىزىنى،
باسقان سېخىي ئوغلانسەن .
ئىقباللارغا ئات سالغان،
نۇر ئوغلانسەن مەردانە .
خەير-ئېھسان ياغدۇردۇڭ،
يېتىملارغا قۇت تۆكۈپ،
ئۇلار چىقتى ئىستىقبال
كېمىسىگە ھە . . . ئەنە !

سەن خەجلىگەن پۇل ئەمەس،
بىز ماختىغان سەندىكى .
گۈزەل ئەخلاق،
پەزىلەت،
ئالىيجاناپ پاك خىسلەت !
سەن ئالقىشقا بۆلەندىڭ،
خەلقىڭ سۆيدى،
يۇرت كۈلدى .
ۋۇجۇدۇڭدا جۇش ئورغان،

ئادىمىلىك دىيانەت!

قۇياش ئاناڭ يۆلەكتۈر،
ھالال جۈپتۈڭ پىداكار.
مەرىپەتنىڭ بېغىغا،
مۇھەببەتتىن رەڭ بەردىڭ.
گۈزەل ئارمان،
كېلەچەك،
ئىشقى ياندى قېنىڭدا،
سەبىلەرنىڭ دىلىغا،
قوچاق-قوچاق
گۈل تەردىڭ!

مىليون دىلدا دائىما
سەن ياشايسەن يادلىنىپ.
ھەر بىر تىرىك سەبىيگە،
ئاتىغاچقا مۇھەببەت.
ئەللىدە زېمىننىڭ،
تاڭ ناخشىسى ياراتتىڭ،
ئانا ئىلى دەرياسى،
شۇ ناخشاڭغا جور ئەبەد!

1997-يىلى يانۋار، چاپچال.

دەپ

شۇڭغۇدۇم چەكسىز دېڭىزغا دۇر-گۆھەرلەر تاپاي دەپ،
مېھنىتىمدىن ئېلىمگە تامچە-قەترە قاتاي دەپ.

كارۋان تارتسا دوستلىرىم ئۇزاق، مۈشكۈل سەپەرگە،
بولالمىسام گەر ئىچ ئات، يانداق بولۇپ تارتاي دەپ.

كۆرەلمەس ھەم ھەسەتخور يول تورايدۇ ماڭدامدا،
مىلتىق ئالدىم بوۋامدەك چەنلەپ تۇرۇپ ئاتاي دەپ.

دېھىنىم بار چىداملىق ئېتىزلارغا گۈل باسقان،
مەنمۇ ئاڭغا ھەمنەپەس بىرەر كەتمەن چاپاي دەپ.

خۇراپاتلىق، نادانلىق چىرمىمىسۇن تور تارتىپ،
روجەكلەردە نۇر بولۇپ، كۆزىڭلەرنى ئاچاي دەپ.

بوغۇنلارنى ياشىناتقان باغۋەنلەرگە ئاپىرىن!
ئالغىشلاردىن زەرباپ تون تارتۇق قىلىپ ياپاي دەپ.

ياخشىلىقنى قوغدىماق پەرز ئاقىل ئىنسانغا،
رەزىللىكنىڭ يىلتىزىن قەھرىم بىلەن چاپاي دەپ!

ھايات شۇنداق ئۇزاق يول، مەنزىللىرى كۆرۈنمەس،
شۇ مەنزىلدە چارچىماس تۇلپار بولۇپ چاپاي دەپ.

ئانا خەلقىم جان كۆيدىر ماڭا قۇياش مەڭگۈگە،
شۇ ۋەجدىن مەن ئەبەد گۈلخان بولۇپ ياناي دەپ!

1997-يىلى يانۋار، چاپچال.



دېھقان

تاڭ سەھەردە تورغاي سېنىڭ سىردىشىڭ،
تاڭ شامىلى چېھرىڭ سۆيگەن قولىشىڭ.
ئەگم ئاينى سوللىرىڭدا سويلاتساڭ،
كەتمەن قۇياش قوللىرىڭدا يولىشىڭ.

خىزىر كەبى خىسلىتىڭنى نېمە دەي!؟
تەرىپىڭدىن سانسىز قامۇس توشار ھەم.
مەرمەر داننى چەشلەپ
تاغ قىلساڭ،
ئايدىڭلاردا ناخشاڭ كۆكنى قۇچار ھەم.

بېسىلىدۇ ئېتىزلارغا گۈل ئەنداز،
ئىشتا پىشقان ئالقىنىڭنى ھەر ئاچساڭ.
سېنىڭ كۆڭلۈڭ دەريا كۆڭۈل كەڭلىكتە،
كۆزلىرىڭدە سەممىيلىك ھەر باقساڭ.

ئانا زېمىن ساڭا يۆلەك-مەدەتكار،
رىشتىڭ ئاڭا چىڭ چىگىلگەن بىر تۇتاش.
مىڭ ھاتەمۇ سۇ قۇيالماس ئالدىڭدا،
سەن ئايازدا كۈلۈپ باققان بىر قۇياش!

ئانا يۇرتۇم، ئالتۇن بۆشۈكۈم

مېنىڭ يۇرتۇم تاغنىڭ باغرىدا،
كەڭرى قوينى ئالتۇن بۆشۈكۈم.
ئابھايات زۇمرەت سۇلىرى،
چىمەنلىرى مەخمەل چۈشكۈم.

تارام-تارام كەتكەن يوللىرى،
تومۇر كەبى زېمىنغا تۇتاش.
ئېلىپ بارار چوققىلارغا ھەم.
ئېتىزلارغا شەپەققە ئوخشاش.

ھايات قايناق يايلاقلرىدا،
قىمىز-قايمىقى كۆۋەجەپ تۇرغان.
ناخشا ياڭرار گۈلباغلىرىدا،
ئىپار ھىدى دىماغقا ئۇرغان.

ئاھۇ كۆزلۈك بۇلاقلىرى بار،
مەجنۇنتالار سايە تاشلىغان.
پىچىرلايدۇ بۇلاق سۇلىرى،
سۇمبۇل چاچلىق قىزلار ئوينىغان.

شۇنداق ئىللىق يېزامنىڭ قوينى،
بەختلىك بول دەپ چىڭ باغاشلىغان.
يوللار ئالسام ئۇزاق مەنزىلگە،
ئاق يول تىلەپ كۆزىن ياشلىغان.

سۆيۈمەن مەن ئانا يېزامنى،
كىندىك قېنىم تۆكۈلگەن جاي ئۇ.
غۇرۇرۇمدۇر شۇ ئېسىل ماكان،
قەلبىم كۆكىدە بىر تولۇن ئاي ئۇ.

جاغىستاي دەيدۇ ئاشۇ يۇرتنى دەل،
كېلىپ كۆرگەنلەر ماختاپ كېتىدۇ.
مېھماندوستلۇقتا ئۈلگىدۇر ئەلگە،
بېشىم گويىكى كۆككە يېتىدۇ.

1997-يىلى دېكابىر، چاپچال.



باللار كۆڭلى غۇبارسىز تاغدەك

ئاق مامۇققا پۈركەندى ئەتراپ،
جىلۋىلىنەر كەڭرى دالىلار.
تايغانلىرى كەينىدىن يۈگرەپ،
توشقان قوغلاپ يۈرەر باللار.
بەزەن خۇشال، بەزەن تەشۋىشتە،
قالدى قاراپ ئەزىز ئانىلار. . .

تەشۋىشلەنمەك ئەزىز ئانىلار،
يايرىۋالسۇن ئوماق باللار.
گۈزەل سۈرەت يۈرەكلىرىدە،
ئۈچۈپ كەتتى ئەنە چانىلار. . .
باللار كۆڭلى غۇبارسىز تاغدەك،
ئاپئاق قاردىن ئاق ئۆرنەك ئېلىپ.
سۈرەن سالار ئۇلار خۇشلۇقتا،
ئارمانلارنى تۇلپار قىپ مىنىپ!

1997-يىلى ئىيۇن، چاپچال.

سەن يېزىلدىڭ تارىخ بېتىگە

— بوشلۇق شاھى ئادىل ھوشۇرغا بېغىشلايمەن

تەڭرىتاغنىڭ ئوغللىسى،
بىزنىڭ غۇرۇر-پەخرىمىز.
ئەجدادىڭنىڭ قېنى بار،
ۋۇجۇدۇڭدا جۇش ئۇرغان.
”بوشلۇق شاھى“ ئاتالدىڭ،
مۇئەللىقتە تاڭ سەھەر،
خالايقىنى تاڭ قىلىپ،
كۆڭۈللەرنى تولدۇرغان.

لەۋزى قىلىدىڭ ئوغۇلدەك،
ئادا قىلىدىڭ لەۋزىڭنى.
چىمەن دوپپاڭ بېشىڭدا،
زەر جۇلالىق نىشانىڭ.
ئاتا-ئاناڭ روھى ھەم،
بولدى قولداش خەيرلىك؛
يالىدىدى يۇلتۇزدەك،

ئاناڭ سۆيگەن پېشانەڭ .

كۈتۈپ ئالدى ئەرشنىڭ ،
ساھىبجامال ھۆرلىرى ؛
ئۇيغۇر ئوغلى ئادىلجان ،
ساڭا شەيدا بېقىشىپ .
چاۋاك چالدى دولقۇنلار ،
بارىكاللا ! دېگەندەك .
چوققىلارمۇ ھۆرمەتتە ،
قىلدى سالام ئېڭىشىپ .

ئاتا مىراس ھۈنەرنى ،
سەن يەتكۈزدۈڭ ۋايىغا .
ساڭا ئالقىش ياڭراتتى ،
چاڭجياڭ ،
ئىلى ،

زەرەپشان .
ھېسسىيات دېگەن شۇنداقكەن ،
خۇشاللىقتىن ياش تۆكتۈك ،
تومۇرلاردا ھۇررالار ،
ياساپ ئۆركەش زور قىيان . . . !

1997-يىلى ئاۋغۇست ، چاپچال .

يۈرەكلەردە نورۇز شادلىقى

كەلدىڭ كۈلۈپ ئېھ، ئۇلۇغ نورۇز،
ئانا دالا ئېتەكلىرىدە.

جىلۋىلىرىڭ لال قىلار دىلىنى،
سېرىن گۈللەر چېچەكلىرىدە.

كۈيلىرىڭ بار ئېھ، نورۇز سېنىڭ،
ئوخچۇپ ئاتقان ئەگىز سۈيىدە.
سېنىڭ ناخشاڭ تەڭكەش، يېقىملىق
قوي-قوزىلار جۇشقۇن ئۈنىدە.

سېنىڭ ھىدىڭ گۈپۈلدەپ تۇرار،
يالپۇزلارنىڭ قۇلاقلىرىدا.
ناخشاڭ ياڭراق ئەنە،
ئاڭلىسام.
قارغۇچىلار قوشاقلىرىدا.

ئېتىزلاردا ياپ-يېشىل مايسا،
قۇياش كۈلەر بەرگىلىرىدە.
قىزىپ كەتتى تۇلپار تۇيىقى،

يۈكسىلىشلەر بەيگىلىرىدە .

كەڭرى ئۇيۇق ئوتقاشتەك ئەنە ،
تاۋلىنىدۇ رەڭدار يېقىملىق .
يۈرەكلەردە نورۇز شادلىقى ،
كۈلكىلەرمۇ ياڭراق رىتمىلىق .

مەيىن ئېسەر شوخ شاماللىرىڭ ،
قۇلاقلارغا سۆيۈپ پىچىرلاپ .
ۋۇجۇدلاردا يېڭىچە ئىستەك ،
يۈرەك قۇرغۇر تىنماس تىپىرلاپ !

ئىنتىزارلىق ئىلكىدە سۈبھى ،
قۇچاقلايدۇ تاغنى باغاشلاپ .
باھار ئوغلى يەنە مەردانە ،
ئارمانلارنى ئالدى ھاپاشلاپ !

1998-يىلى مارت ، چاپچال .

تىرىك ۋۇجۇد، ئويغاق روھ تەلپۈنۈشلەر ئىلكىدە

سىڭىدىم شۇ تاپ زەر بولۇپ،
ئارمانلارنىڭ قوينىغا.
ئاي ئوينايدۇ سامادا.
يۇلتۇزلارنى كۈلدۈرۈپ،
ياخشى خىسلەت ئەزەلدىن،
ياخشىلارنى ئۇلۇغلاش؛
يۈرەكلەردە ساپ سۆيگۈ،
گۈللىرىنى ئۈندۈرۈپ.

تەبىئەتنىڭ تەڭداشسىز،
مېۋىسىدۇر ئادەملەر.
سۆيۈش كېرەك شۇڭلاشقا،
باغلاپ ئاڭغا مۇھەببەت.
قەدىردانلار قەدىرلىك،
بىشارىتى تۈمەن خىل.
بۇ ھاياتلىق سەتھىدە،
سۆيۈندۈ دىل ئەبەد.

ئۈمىد بىلەن ئىنتىلىش،
قانتىدۇر ئۆرلەشنىڭ.
تاتلىق تىلەك، ساپ ھېسلار،
چىن ئىنسانىي يۈرەكتە.
يۈكسەكلىكنى ئۇلۇغلاپ،
ئاشىق بولغان مىليونلار؛
كەڭ سەھنىدۇر بۇ ھايات،
ئەنە ھەممە كۆرەكتە!

پاك توغۇلدۇق ھەممىمىز،
پاك كېتەمدۇق بىلمەيمىز.
ئىنسان شۇنداق مېھماندۇر،
ھايات ئاتلىق ئۆتەڭدە.
ئۆمۈر گۈلى سۇلمايدۇ،
پەرۋىش تاپسا سەرۋىدەك.
گرە سېلىپ بوينغا،
قۇياش كۈلۈپ سۆيگەندە.

ئالەم سىرلىق بىپايان،
قىسمەتلىرى ئاجايىپ.
سانسىز سوئال ئالدىڭدا،
ھەر قەدەمدە ئىمتىھان.
ئۇزاقلاردا ساھىللار،
چىدام بىلەن نەتىجە؛

نېسىپ بولار ھەرقاچان،
ھەممىزگە قۇت-ئېھسان.

نادانلىق ھەم خۇراپات،
دۈشمىنىدۇر ئىنساننىڭ.

مەرىپەتتۇر چىرىغى،
يالىدايدۇ روجەكلەر.
قاشاقلىقنى يولاتما،
بوسۇغاڭغا ھېچقاچان؛
ئەلەم چېكىپ ھەسرەتتە،
كۆيمىگەي دىل-يۈرەكلەر.

تىرىك ۋۇجۇد، ئويغاق روھ،
تەلپۈنۈشلەر ئىلكىدە؛
سۆيۈندۈرەر ئۈمىدىنى،
ۋىسالارغا يېتەكلەپ.
سەن ئۆزۈڭنى سۆيسەڭلا،
سۆيەلەيسەن باشقىنى؛
كەڭ ئۇپۇقتا چاقنايدۇ،
ئىستىقباللار چېچەكلەپ!

1998-يىلى ئاۋغۇست، چاپچال.

ئانا خەلقىم سۆيىمىسە

ئانا خەلقىم سۆيىمىسە تاپماس ھېچكىم ئىناۋەت،
ئەلنىڭ ئوغلى ئەبەدىي ئەلگە قىلماس خىيانەت.

پەرھات كەبى تاغ چاپساڭ شىرىن خۇشتار بىر ساڭا،
ۋۇجۇدۇڭدا ئۇرغۇيدۇ پۈتمەس غەيرەت-شىجائەت.

چۆللەرگە سۇ باشلىساڭ يۇلغۇن، توغراق شاد كۈلەر،
كەڭ ئۇپۇقتا نامايان چارباغدەك قىياپەت.

روناق تاپار تەر تۆكۈپ ھالال ئىشلەپ ھارمىغان،
”چاشقان“ بولساڭ تام تەشكەن مىڭ-مىڭ ئۆلۈم، جىنايەت.

ئىلىم پەندىن شان قۇچۇپ مارسىلارغا يول ئالساڭ،
ۋىسال تاپار ئىستىكىڭ ھۆر قىزلارغا ئامانەت.

ئۇپۇقلاردا قىزارغان شەپەقلەردە خىجىللىق،
ئەلنى دېگەن تىلىكىڭ بولماي قالسا ئىجابەت.

ئاي توسۇيدۇ يۈزىنى يۇلتۇز كۆيەر ۋىلىلداپ،
ئەل ئىشىدا تاپمىساڭ ياخشى خىسلەت، دىيانەت.

كۆيۈپ ۋەتەن، ئەل ئۈچۈن تۆكۈپ مەڭگۈ كۈمۈش تەر،
باغ ياسسام ئەۋلادقا شاد ئۆتەرمەن داۋامەت.

2000-يىل ئىيۇل، چاپچال.



ئىپتىخارم سەن مېنىڭ

تەپەككۈرۈم كۆزىدە
شەپقىتىڭدۇر جان ئاتا،
مەن دۇنياغا كۆز ئاچسام،
شادلاندىڭسەن جان ئاتا.
جىلۋىگەردۇر قۇياشتىن
چىرايىڭ ھەم زىيادە،
قامىتىڭكى كۆكلەرگە
تاقاشقانتى جان ئاتا.

مەن توغۇلسام سەن گويا،
يەنە قايتا توغۇلغان.
ئاشۇ دەمدە يۈرىكىڭ،
كەتكەن خۇشال تېپىچەكلەپ.
يالقۇنلىغان مېھرىدە،
ھەم سىلىغان بېشىمنى،
ۋۇجۇدۇڭدا ھاياجان،
ئارمانلىرىڭ چېچەكلەپ.

تاپىنىمغا مۇبارەك،

لەۋلىرىڭدە سەن سۆيدۈڭ .
مەن ئارقاڭدىن ئەگەشسەم ،
ئېلىپ ماڭدىڭ يېتەكلەپ .
يايراپ كەتتى تەنلىرىڭ
ئېرىپ گويا سىمابىتەك ،
ۋۇجۇدۇڭدا بىر لەرزە
تۆكۈلگەندە ئېتەكلەپ .

سېنىڭ ئالتۇن قۇچىقىڭ
مەن بېشىمنى قويغۇنۇم ،
مېنىڭ ئۈچۈن كۆتۈردۈڭ
مۈشكۈللەرنى يەلكەڭدە .
سۇمباتىمنى ، بەختىمنى
كېچە-كۈندۈز تىلىدىڭ ،
مېنىڭ قەدرىم شەمشادىتەك .
سەن قەددىڭنى ئەگكەندە .

سېنىڭ مېھرىڭ قۇرىماس
بۇلىقىدۇر شەپقەتنىڭ ،
ئوتلۇق ئېقىم جۇش ئۇرغان
يۈرىكىڭدىن ۋولقاندەك .
بالام !

دېسەڭ ھەر قېتىم
سۆيۈنەتتىم ئالەمچە ،

شۇ دەقىقە مېنىڭكى
قۇتلۇق تويۇم بولغاندەك.

كىچىكلىكتە قەدرىڭنى
بىلمەپتىمەن ئويلسام،
نادانلىقكەن سەۋەبى
تاپتىم ئاڭغا مەن جاۋاب.
ئەمدى ئاڭغا يوق پۇرسەت
پۇشايماقچا قاچا يوق،
ئۆتەي ئەھدىم جان ئاتا
ئۈمىدىڭنى مەن ئاقلاپ.

قويۇپ بەردىڭ ئەركىمگە،
يولنى ئۆزۈڭ تاللا دەپ.
پەرۋاز قىلسام شۇڭقاردەك
كۆككە يەتكەن بېشىڭمۇ.
ھەر ئۆرلىشىم سەن ئۈچۈن
بولغاندى بىر بايرام،
بال تېتىغان مەن ئۈچۈن
ئىچكەن ئۇماچ بېشىڭمۇ.

ئاپئاق لەزىز شەربەتكە
تولغان ئىللىق قەلبىڭنى،
شەكەتلىدىم قانچە رەت

ئېست، بۇنى بىلمەيمەن! ؟
مەدەتكارىم ئاتجان
يارقىن قامەت نۇر سما،
پاسبانىم، باغۇنىم
دائىم سېنى ئەسلەيمەن.

تەلپۈنمەن دائىما
ئىنتىزارلىق ئىلكىدە،
خىزىر سۈپەت نۇرانە
دىدارىڭنى كۆرسەم دەپ.
تاڭلار بىدار تەلمۈرۈپ،
كۆزلىرىمدە دۇردانە
يۈزلىرىڭگە سۈرسەم دەپ.

تارام-تارام ياشلىرىم
تۆكۈلىدۇ يامغۇردەك،
ئاتىجانىم مۇقەددەس
غېرىپ قەبرەڭ قۇچاقلاپ.
شۇاقلاردىن كۈمۈش رەڭ
تونۇش ھىددىڭ پۇرسام،
گويا سېنى كۆرگەندەك
كېتەر يۈرەك ئويناقلاپ.

ئاتا جانىم كەچۈرگىن،

بەخۇاشلىققا مىڭ لەنەت؛
ئۇنتۇمايمەن ساۋاقنى
دىلدا مەڭگۈ ساقلايمەن
ئىپتىخارم سەن مېنىڭ
دىل تەختىمدە شاھانە،
قورۇنمىغاي روھىڭ ھېچ
ئۈمىدىڭنى ئاقلايمەن!

1999-يىل يانۋار، چاپچال.



ئادەملەر

ئۇنتۇمىغىن، كېيىنكى
كۈنلىرىڭ بار ئادەملەر،
ئۇنتۇمىغىن، ۋەدىلىك،
سۆزلىرىڭ بار ئادەملەر.
ھوسۇل ئالدىم دەپ خۇشال
بولما ئۈنچە ئالدىراپ،
تېخى تېرىپ بولمىغان
بوزلىرىڭ بار ئادەملەر.

ئالەم دېگەن بەك چەكسىز،
ئۆمۈر دېگەن بەك قىسقا؛
ئۇنتۇمىغىن،
قىش ھەم ياز،
كۈزلىرىڭ بار ئادەملەر.
بىز ياشايمىز ئۈمىدتە
بەخت، ئارزۇ، ۋىسال دەپ،
ئۇنتۇمىغىن ئوغۇل ھەم
قىزلىرىڭ بار ئادەملەر.

بۇ ئالەمدە ياشايمىز
نېمە ئۈچۈن، نېمە دەپ؟
بۇ سوئالغا جاۋابنى
تاپقان ياخشى ئادەملەر.
قاقشاپ قالغان ئۇياتقۇ
ئۆتكەن كۈنگە پۇشمان يەپ،
شۇڭا بۈگۈن غەنىمەت
بىلگەن ياخشى ئادەملەر.

بىر كۈن ھايات ياشىساڭ،
پاك ياشىغان بەك ئەۋزەل.
ئەل قارغىشىن ئالمىغان
ئەر كۆكۈرەر ئادەملەر.
ۋىجدان سوتى ئالدىدا
بېشىڭ چۈشمەي تىك تۇرساڭ،
ئەزىز بىلىپ بېشىدا
ئەل كۆتۈرەر ئادەملەر.

سىرلىرى كۆپ ھاياتنىڭ
ئالمىلارمۇ يەشمىگەن،
قېنى، شۇنى يېشىپ باق
ئاقىل بولۇپ ئادەملەر.
ساھىللىرى كۆرۈنمەس
مەنزىلەرنىڭ چېكى يوق،

چوققىلارغا ئىز سالغىن
قابىل بولۇپ ئادەملەر .

قولۇڭ بەرگىن مەردانە ،
داۋانلاردا ھالسىزغا .
مىسكىنلەرگە بول يۆلەك
ھەر تاماندا ئادەملەر .
ھەسەتلەرگە ئوت قويغىن
كۆيۈپ كەتسۇن كۈل بولۇپ ،
ئاندىن ياپراپ ياشايمىز ،
بۇ دۇنيادا ئادەملەر .

قولنى-قولغا تۇتۇشساق ،
ئېقىنالماس توپان سۇ ؛
ئىناقلىقتا كۆكلەيمىز ،
سۈرۈپ دەۋران ئادەملەر .
شۇنداق گۈزەل ئەتمىز
ئىقبال سۆيۈپ يۈز ئاچقاي ،
شۇ ئەتمىنىڭ پەيزىنى
تەڭ سۈرەيلى ئادەملەر !

1998-يىلى 31-ئىيۇل ، چاپچال .

ئانا زېمىن يىلتىزىنىڭ

يوللىرىڭغا گۈل چاپار،
سۈبھى قىزى ھۆرمەتتە.
سەن كۆرۈنسەڭ نۇر بولۇپ،
مايسىلارنىڭ بەرگىدە.
باھادىرسەن چىداملىق،
ۋۇجۇدۇڭغا كۈچ تولغان،
ئېتىزلىرىڭ گۈللەپتۇ،
گويا شەپەق رەڭگىدە.

ياخشىلىققا جورۇيسەن،
تالاي ئېغىر ئىشلارنى،
ھايات-تۇرمۇش سۈرىتى،
ئەكس ئېتەر كۆزۈڭدە.
زارلىمايسەن قىلچىمۇ،
تومۇزلاردا، ئايازدا.
سەممىيلىك، ھالاللىق،
ئىش-ھەرىكىتىڭ، سۆزۈڭدە.

بوران-يامغۇر شاھىدى

سەن تارتقان جاپالارنىڭ،
زېمىن ئانا سۆيۈنەر
سەن تۆككەن كۈمۈش تەردىن .
قەددىڭ قانچە ئېگىلدى
ئوڭ-تەتۈر خاتالاردىن،
ۋايسىماي چىداپ ئىشلەپ
ھوسۇل ئالدىڭ قوڭغۇر يەردىن .

ھەر كۈنى قۇش ھومايۇن
كېلىپ قونسۇن بېشىڭغا،
ھاتەمنىڭ قىزى سۆيسۇن،
دېھقانم پېشانەڭگە!
ئانا زېمىن يىلتىزىڭ
يىقىلماس سەن، چىنارسەن،
ھالاللىقىڭ قامۇستۇر،
ئېتىقاد نىشانەڭگە .!

2000-يىل 1-ماي، چاپچال .

سۆيگۈ مەنسۇپ ئىككىمىزگىلا

پىسىخىكىدە كۈلدۈڭ جىلمىيىپ،
بىر دەستە گۈل شۇ دەم زىنىقىڭ.
ۋۇجۇدۇمنى قىلدى سىمابىتەك،
ئىپار ھىدلىق ئوتلۇق تىنىقىڭ.

چۈشلىرىمدە كۆرۈمەن سېنى.
جۈپ قولۇڭدا مەن بەرگەن گۈلۈڭ.
كۆزلىرىڭدىن كۆردۈم ئۆزۈمنى،
قۇلقىمدا سېنىڭلا ئۈنۈڭ.

ھىجران بىزنى ئايرىلالمىدى،
ۋىسال دائىم بولغاچقا قولىداش.
سۆيگۈ مەنسۇپ ئىككىمىزگىلا،
ئىشەنچ، ۋاپا ئۆمۈرلۈك يولىداش.

2000-يىلى 1-ئاي، چاپچال.

تولۇن ئايغا ئېيتتىم سىرىمنى

سېنىڭ كوچاڭنى نىشانلاپ نىگار،
توختىماستىن مېڭىپ كېلىمەن.
ئۇتالىسام كۆڭلۈڭنى سېنىڭ،
يۈرىكىم تۇتۇپ قېنىپ كۈلىمەن.

گۈل ئورنىدا يۈرىكىمنى بىل،
ئىككى قوللاپ ئۇزاتتىم ساڭا.
تولۇن ئايغا ئېيتتىم سىرىمنى،
راستلىقىغا يۇلتۇزلار گوۋاھ!

2000-يىلى ماي، چاپچال.



سەن مېنى ئۇچۇرغان ئېھ ئالتۇن ئۇۋا

ھەر كەلسەم باقمەن ھۆسنۇڭگە يۇرتۇم،
بارچىنى لال قىلىپ مەھلىيا ئەتكەن.
ئەجدادىم ئىزلىرى سەندە نامايان،
بوز ئېچىپ،
يول ئېچىپ ئۆچمەس گۈل چەككەن.

قارسام،

سېنىڭدە بوۋام ماڭغان يول،
ئۇزاقتا مەشئەلدەك تۇرار نۇر چېچىپ.
كېلىمىز شۇ يولدا مەن ھەمدە ئوغلۇم...
ئىز بېسىپ ھاياتقا يېڭى بەت ئېچىپ.

سېنىڭدە مومامنىڭ،

ئانامنىڭ يەنە،

ئۇنى بار بەك مۇڭلۇق ئەللەيلەر ئەتكەن.
ناخشىغا ھېرىسمەن بولغىنىم شۇندىن،
مۇڭ تىڭشاپ يۈرەكنىڭ تارىنى چەككەن.

ئېھ، يۇرتۇم سەن ئۆزۈڭ ھېكمەت ماكانى،

سېنىڭدە يۈز ئاچقان ۋىسال، مۇھەببەت.
سىرلىرى كۆپ ئىكەن بىلسەم ھاياتنىڭ،
يېشىشكە بەل باغلاپ ئۆتۈمەن ئەبەد.

باتۇرلۇق ھەققىدە تالاي قىسسەلەر
ئاڭلىدىم ھەم سەندە تونۇر بېشىدا.
سېنىدىم ئۆزۈمنىڭ باتۇرلۇقىمنى،
بىر كېچە تۈنەپ ھەم قەبرە قېشىدا.

سېنىڭدە ئۆگەندىم كەتمەن چېپىشنى،
چام ئېلىپ ۋايسماي راسا گۈپۈلدەپ.
تاۋلىدى يەلكەمنى مەزمۇت، زەپەردەست،
تومۇزلار گولخانەك يېنىپ ھۆپۈلدەپ.

ئوغلۇڭنى ئۆگەتتىڭ ھالال ياشاشقا،
تاڭلاردەك پاك، سۈزۈك ئوغوز سۈت بېرىپ.
كۆكلەرگە ئۆرلىگەن پەرۋارلىرىمغا،
ئالەمچە مېھرىدە مەدەت-كۈچ بېرىپ.

ئات سالىدىڭ يېڭى ئەسىر بەيگىلىرىگە،
قاشاقلىق سەن ئۈچۈن قالسۇن چۈش بولۇپ.
شان-زەپەر سەھنىسى كۈتمەكتە سېنى،
ئىلىم-پەن ئۆرلەشكە پۈتمەس كۈچ بولۇپ.

ئانامسەن، كىندىك قېنىم تۆكۈلگەن ساڭا،
سەن مېنى ئۇچۇرغان ئېھ، ئالتۇن ئۇۋا.
ئۈزۈلمەس يۈرىكىم رىشتى سەندىن،
ئەھدىمگە

كۆكتىكى ئاي،

قۇياش گۇۋاھ!

2000-يىل 1-يانۋار، چاپچال.



يىللار ئىشقى ئۇلۇغ كۈي

دوستلار سىزگە مۇبارەك،
يېڭى يىلدا يېڭىچە.
بۈگۈن قۇتلۇق يېڭى كۈن،
چېچەك ئاتتى تىلەكلەر.
ئەسكە ئالدىم ياشلىقنى
قىياماستىن يېنىشلاپ،
كۆزلىرىمگە ياش كەلدى،
ھاياجاندا يۈرەكلەر.

ھايات گۈزەل سۆيۈملۈك،
تاڭلىرىدا يىللارنىڭ.
ئاق مامۇقتەك ئاپئاق قار
دالىلاردا يالترار.
ئارزۇلارنى ئەللەيلەپ
ئۈمىدلەرنىڭ بۆشۈكى،
سۆيگۈ، ۋىسال بابىدا
مەڭگۈ سولماس گۈل ئاچار.

يېڭى يىلدا قۇچاقلاپ،
ياخشى تىلەك بارچىنى،
كۆرۈڭ، دوستلار چېھرىدە
پارلاپ تۇرار نۇر ئاپتاپ.
چىداملىقلار ياشايدۇ،
مەڭدىمەستىن يول ئېچىپ،
تۇرماس بەخت يۇلتۇزى
ھورۇنلارنى ھەم ساقلاپ.

ھەممىمىزگە قەدىرلىك
قۇتلۇق ناخشا يېڭى يىل،
يېڭى تۇيغۇ، يېڭى ھېس
ئۇرغۇپ تۇرار قانلاردا.
يىللار ئىشقى ئۈزۈلمەس،
ياغراپ تۇرار جاراڭلاپ.
ئۇلۇغ ئېقىن كۈي بولۇپ
ئېتىز، زاۋۇت، كانلاردا.

تۇغۇلىمىز گوياكى
بۇ دۇنياغا باشقىدىن،
يېڭى روھتا كۈچلۈنۈپ
يېڭى يىلدا پاكلىنىپ.
بەيگىلەرگە چۈشمىز،
تۇلپارلارنى ئىگەرلەپ.

ئۇزاق، مۈشكۈل سەپەرگە
شجائەتتە ئاتلىنىپ.

دوستلار سىزگە مۇبارەك،
يېڭى يىلدا يېڭىچە.
بۈگۈن قۇتلۇق يېڭى كۈن،
چېچەك ئاتتى تىلەكلەر.
ئىجاد بىلەن ياشنايدۇ،
ئىنسان قەدرى ئەبەدىي،
تاقاپ يىللار كۆكسىگە،
ئۆڭمەس رەڭدار بېزەكلەر!

1999-يىل يانۋار، چاپچال.



خەلق سۆيگەن شائىر سىز ئىزىڭىزدىن گۈل ئۈنگەن

— شائىر مۇھەممەتجان ئەسەرلىرى ئىلمىي
مۇھاكىمە يىغىنىغا بېغىشلايمەن

ئوغلانسىز سۆيۈملۈك
ئابىرال ئارقار، ① دىلمۇكنىڭ ②
ئۈستازىمىز قەدىرلىك،
سىزگە ھۆرمەت ئەسسالام!
خەلق سۆيگەن شائىرسىز،
ئىزىڭىزدىن گۈل ئۈنگەن.
قوبۇل قىلىڭ، يۈرەكتىن
سىزگە ئالىي ئېھتىرام!

ۋۇجۇدىڭىز بىر ئاتەش،
شېئىر ئۈچۈن يارالغان.
سۆھبەتلەرنىڭ بېشى سىز،

① ئابىرال، ئارقار، دىلمۇك—غولجا ناھىيىسى، چاپچال ناھىيىسى
تەۋەسىدىكى تاغلار.

تالاي-تالاي ئۆيلەردە .
بىزگە ئۈلگە سىز ئېيتقان
ناخشىلارمۇ ھەر ئەسنا .
بۆلبۈللەرمۇ مەھلىيا ،
سىز كۈيلىگەن كۈيلەرگە .

قايناپ تۇرار سىز يازغان ،
شىئېرلاردىن مۇھەببەت .
ئەمگەكچىگە ، ھاياتقا ،
بېغىشلانغان-ئاتالغان .
ھالال ئەجىر ساپ مېھنەت ،
سىزگە بەردى شەرەپ-شان ،
خەلق سۆيگەن ئۈچ شائىر
شۇنىڭ بىرى سانالغان .

تاغ سۇلىرى ئويناقلاپ ،
چالار چاۋاك شادلىنىپ ؛
كۆرسە سىزنى ھەر دائىم ،
شائىرىمىز كەلدى دەپ .
ئورمانلارمۇ بىر پەس جىم
تۇرۇپ قالار شۇ مىنۇت ،
ئاتەش يۈرەك شائىرىم
قولغا قەلەم ئالدى دەپ .

«كاككوك گۈلى» ئېچىلدى
ساداقەتلىك پەرۋىشتە .
كارتېنسى ھاياتنىڭ
«يىللار ئىزى» سىز يازغان .
قۇتلۇق «كۈنلەر ئەلبۇمى»
كەچمىشلەرنى سۆزلەيدۇ ،
سۆز كانىدىن ئۈگۈتتەك ،
جاۋاھىرلار سىز قازغان .

دېھقانغا چىن سىرداشسىز ،
مۇڭلىرىغا مۇڭداشسىز .
قوغۇنلۇقتا قوغۇنچى ،
چۆنەكلەرگە ئېڭىشىسە .
يېڭى بوغۇن ، مويسىپىت
كېسىپ ئېلىپ ساقلايدۇ ،
شېئىرلارنى سىز يازغان
كۆرۈپ قالسا گېزىتتە . . .

شائىر ساقمۇ-ئامانمۇ؟
دەپ سورايدۇ چوپانلار ،
چىقىپ قالسام تاغلارغا
كۆردۈم تاغدەك ھۆرمەتنى .
سالام ئېيتتى ھەم مەندىن ،
ئامانەتلىك سۆز بۇ دەپ .

نىيەت قىپتۇ ھەم سىزنى،
دىدارلىشىپ كۆرمەكنى.

شائىر دېمەس ئوقۇرمەن،
شېئىر يازغان ھەممىنى.
شېئىر يازغان كۆپ كىشى،
شائىر بولماق تەس بىراق.
ئاتاپ ۋۇجۇد، جۈرئەتنى،
سىز تاپتىڭىز ھۆرمەتنى.
شېئىرىيەتچۈن بىر ئۆمۈر،
باغلاپ ئوتلۇق ئىشتىياق.

x x x

ئوغلانىسىز سۆيۈملۈك،
ئابراھىم، ئارقار، دىلمۇكىنىڭ.
ئۇستازىمىز قەدىرلىك،
سىزگە ھۆرمەت ئەسسالام!
خەلق سۆيگەن شائىرسىز،
ئىزىڭىزدىن گۈل ئۈنگەن،
قوبۇل ئەيلەڭ،

يۈرەكتىن

سىزگە يەنە ئېھتىرام!

ھېيتىڭ مۇبارەك

ھېيتىڭغا مۇبارەك يۈرەكتىن دوستۇم،
ئۆيۈمگە پەتىلەپ كەلمىسەڭ مەيلى.
ئاداۋەت، رەنجىشلەر تۈگىسۇن تامام،
بىرلىكتە ھېيت ئويناپ ئىناق ئۆتەيلى.

ئەجدادلار روھىغا قىلايلى دۇئا،
چوڭلارنى قەدىرلەپ قىلايلى رازى.
كىچىكلەر شەپقەتتىن كۈلسۇن سۆيۈنۈپ،
گۈللىسۇن ھاياتنىڭ باھارى، يازى.

دوستلارغا تىلەيلى ياخشى تىلەكلەر،
يار بولسۇن ئەبەدىي بەخت ۋە ئامەت.
بوينىنى قىسمىسۇن غېرىپ-غۇرۇالار،
قولغا قول بولۇش ئۇدۇم ۋە ئامەت.

مۇبارەك ئېيتايلى بارچە بىرلىكتە،
ھېيتىمىز قىزىسۇن كۈلەيلى ھەممە.
ئۆم-ئىناق ئۆتەيلى نامىمىز ئاقلاپ،
ياشىسۇن قەدىمىي ئۇلۇغ ئەنئەنە!

خەلقنىڭ سۆيگەن ئوغلان بولۇپ قال

— چاپچال ناھىيىسىدىكى ياش كارخانچى
مۇساغا بېغىشلايمەن

ئەۋلادسەن ئاتىشى كانچىنىڭ،
كانغا ئوتلۇق مېھرىڭ ئاتىغان.
قارا ئالتۇن بېرەي دەپ ئەلگە،
خاڭنى نەپ دەپ، خەققە ساتمىغان.

جاپالارنى يېڭىپ قورقماي،
ئىگىلىك تىكلەپ سالىدىڭ رېستوران.
يىگىتلەرگە بولدۇڭ نەمۇنە،
توسالمدى يولۇڭنى بوران.

رىقابەتتە چىڭ تۇر بەل باغلاپ،
بۈگۈنكى دۇنيا چىدىغانلارنىڭ.
سۆزى ئاقماس ئەندى بازاردا،
كۆرەلمەستىن چىمىدىغانلارنىڭ.

ئەلگە كۆيۈپ ياشىغىن، ئىنىم،
ئەقىل دېگەن قاننى ئەرنىڭ.
ئەلگە بەرسەڭ، ئالسىن ئەلدىن،
خاسىتىغۇ بۇ ئانا يەرنىڭ!

ئىمان بىلەن ياشىغىن مۇسا،
غۇرۇر بولسۇن ھەم ساڭا قانات.
مەرىپەتلىك گۈلباغ ياسساڭ،
ئۈنۈمايدۇ مەڭگۈگە ئەۋلاد.

دۇئاسىنى ئاپسەن ئاتاڭنىڭ،
ئانا خەلقىڭ دۇئاسىنى ئال.
ھالال ياشاپ، ھالال باي بولۇپ،
خەلقىڭ سۆيگەن ئوغلان بولۇپ قال!

1999-يىل سېنتەبىر، چاپچال.



كەلدى نورۇز گۈلخۇمار

كەلدى نورۇز يىل بېشى،
يېڭىلىقتىن بېشارەت.
كۈلۈپ كەتتى كەڭ دالا،
مىدىرلايدۇ مەۋجۇدات.
سەن يېشىللىق ئەلچىسى،
خۇش مۇبارەك دىلرەبا،
تۇيغۇلارنى غىدىقلاپ،
جىلۋە قىلغان پەرىزات.

سېنىڭ ئىللىق كەڭ باغرىڭ،
يېشىل ھايات ئانىسى،
سەن تەبىئەت ئەركىسى،
ساڭا شەيدا كائىنات.
ئانا دىيار-زېمىنىغا،
سەن ئاتىدىڭ مۇھەببەت.
سەن ئەجدادتىن تەۋەررۈك،
بىزگە ئىنئام-ئىلتىپات.

نۇر ئۇزاتتىڭ ئۇپۇقتىن،
بولۇپ ئاپتاپ-قۇياشتەك .
قىرغاقلارنى ئويغانغان ،
چىن سۆيگۈدە قۇچاقلاپ .
نۇرۇڭ ئەكسى يالقۇنچاپ ،
يانغان ئوتلۇق زور ئوتقاش ،
ۋادىلارنى باغاشلاپ ،
ئاقار دەريا ئوت چايىقاپ .

شوخلۇق بىلەن تىنمايدۇ ،
شامالارمۇ بۇ ئەسنا ،
كەلدى نورۇز دەپ خۇشال
چالدى كۈمۈش قوڭغۇراق .
نازۇك ھېسلار دەۋرەيدۇ ،
نېھاللارنى نازغىتىپ ،
تاشقىنلىرى دىللاردا
ئوتلۇق ھەۋەس-ئىشتىياق .

ئۈنلىمەكتە تۈمەن قۇش ،
ئورمانلاردا بەس-بەستە .
چوقان سالار ئېقىنلار ،
بوستانلارغا ئېلىپ يول .
تەبەسسۇمدە چېچەكلەر ،

جىلۋە قىلار باغلاردا.
ھايات شۇنداق گۈللەيدۇ،
ئىجىل ئۆتسەك تۇتۇپ قول.

يېڭى سۆيگۈ يۈرەكتە،
ئوتلۇق ھېسلار چاچرىتىپ.
ۋۇجۇدلاردا ياندۇردى،
لاۋۇلدىغان زور گولخان.
كەلدى نورۇز گۈلخۇمار،
ئارمان قىلىپ زارىققان،
پۈتمەس سۆيگۈ ئىلكىدە،
ئېھ، سۆيۈملۈك قەدىردان!

تەبىئەتنى گۈللەيسەن،
ئىشقىڭ بىلەن ھەر كەلسەڭ.
رۇخسارىڭغا مەھلىيا،
مىدىرلىغان جىمى جان.
تەييارلاپتۇ بويۇڭغا،
مۇبارەكلەپ ئاسماققا،
ئەنە، دېھقان يىگىتمۇ،
كۈمۈش تەردىن زەر مارجان.

دالىلارنى، قىرلارنى،

چىللاپ يېڭى ھاياتقا،
سەن كېلسەن جاھانغا
قوچاق-قوچاق گۈل چېچىپ.
سېنىڭ ياغراق كۈلكەڭدىن،
جاراڭلايدۇ كەڭ ئالەم.
سېنىڭ بىلەن پارلايدۇ،
يېڭىلىقلار يۈز ئېچىپ!

چىمەن بىلەن بۇلاقنىڭ،
قوشۇلۇشى گويىكى،
نورۇز ئۇلۇغ-زور ئېقىن،
توختىمايدۇ ياشنايدۇ!
بىزگە ئۇدۇم ئەجدادتىن،
قۇتلاپ نورۇز ئۆتكۈزمەك،
بۇ تەۋەررۈك ئەنئەنە
ئۆچمەس نۇر بوپ چاقنايدۇ!

1999-يىلى مارت، چاپچال.

باھار سىزدىڭ، تاڭ سىزدىڭ

ئىلاھ ئەمەس سەن ئادەم،
ئوتلۇق مېھرىڭ چېكى يوق.
ئەۋلاد ئۈچۈن باغلىغان.
رىشتىڭ مەڭگۈ يېشىلمەس.
پەرۋانسەن بالاڭغا،
ئانا قۇشسەن گوياكى،
دان بېرسەن تىنمايسەن،
ھارغىنىڭمۇ بىلىنمەس.

باھارغىمۇ، تاڭغىمۇ،
سەن بېرسەن گۈزەللىك.
سېخىلىقتا سەن يەكتا،
ھەتتا خىجىل قۇياشمۇ.
سەن بىر ئاپتاپ بەجايى،
مېھرى تەپتى سوۋۇماس.
سەندىن ئۈلگە ئەۋلادقا،
ھايات سۆيۈپ ياشاشمۇ.
ئارمىنىڭ شۇ باچكىغا،

تۆمۈر قانات پۈتۈلسە .
قىلسا پەرۋاز سامادا ،
كۆك يارغان شوڭقار بولۇپ .
ياكى سەندەك بىرەرسى ،
بولسا ئۆچمەس نۇرلۇق شام .
نادانلارنى ئويغانقان ،
كېچىلەردە زەر بولۇپ .

ياكى بولسا بىرەرسى ،
تەمەلاردىن يىراقتا ،
بولسا دېھقان مېھرىنى ،
ئانا يەرگە ئاتىغان .
بولسا ئالم ھەممىسى ،
كۆككە بېشىڭ يېتەتتى .
ھالال ياشاپ ئېلىگە ،
شەرەپ گۈلى تاقىغان .

سالام !

دېسە بىر قېتىم
سەن ئالدىدىن ئۆتكەندە ،
يايراپ كېتىپ تەن-تېنىڭ ،
مىڭ ياشايسەن شادلىنىپ .

گويا چاقماق چاققاندىك ،

ۋۇجۇدۇڭدا بىر لەرزە ،
ئەۋلاد كۈلسە دېگەن شۇ ،
ئارمانلىرىڭ قاتلىنىپ .

مەرىپەتسىز ياشىغان ،
نادان مىللەت دۇنيادا .
چاڭ-توزانغا كۆمۈلۈپ ،
توزۇپ كېتەر بۇ ھەق گەپ .
شۇڭا ئارزۇ ئۈمىد تە
تېلەپ كەلدىڭ ، ئەۋلادىم
ئايغا چىقىپ ئالەمنىڭ ،
سىرلىرىنى ئاچسا دەپ .

باھار سىزدىڭ ، تاڭ سىزدىڭ ،
ئەۋلادلارنىڭ دىلىغا .
تاشقا مۆھۈر باسقاندەك ،
ئۆچمەس نەقىش-گۈل قىلىپ .
شۇڭا ئەجرىڭ ئۆچمەيدۇ ،
ئەسىرلەردىن-ئەسىرلەر ،
مىليونلىغان يۈرەكتە
ياشنىر ئەبەد يادلىنىپ !

1999-يىلى سېنتەبىر ، چاپچال .

يىللارنىڭ بەرگىنى ئۈمىد، مۇھەببەت

ئالەمگە كۆز ئاچتىم يېڭىلىق بىلەن،
بۇ ماڭا يىللارنىڭ تۇنجى سوۋغىسى .
بىغۇبار پاك ئىدىم ئانام باغرىدا،
روھ بىلەن مەن تەننىڭ يۇغۇرۇلمىسى .

بوۋاقلق چاغلىرىم ئۆتتى بەكمۇ تېز،
بالىلىق يۈگرەپ يېتىشتى ماڭا .
قەلبىمدە ياخشىلىق ھەمدە يامانلىق،
ھېسلىرى بىخلىدى شۇ چاغدا يانا . . .

ياشلىقىم قوغلىدى بالىلىقىمنى،
يىللارنىڭ بەرگىنى ئۈمىد، مۇھەببەت .
تەنھالىق قەسىرى ئاچتى دەرۋازا،
ھاياجان ئىلكىدە ھاياتقا قەۋەت .

مۇھەببەت ئىلاھى ھۆرلەر ئەۋەتتى،
جىلۋىسى ئېھ، ئىللىق گويا تولۇن ئاي .
تەڭلىكتە ھودۇقتۇم قايسىسى مېنىڭ،

مۇھەببەت،

مۇھەببەت سېھىرلەرگە باي.

مۇھەببەت تونۇتتى ماڭا ئۆزۈمنى،
تونۇتتى ھاياتنى، ئادەملەرنى ھەم.
گۈزەللىك ئۆمۈرى قىسقا نېمىشقا؟
كۆزدە ياش،
تاماقتا قالدى قىرتاق تەم.

قىرانلىق دەۋرىمنى سەن قىلدىڭ نېسىپ،
تەشەككۈر ئېيتىمەن رەھمەت دەپ يىللار.
ئەل-ۋەتەن مەن ئۈچۈن ھەممىدىن ئەلا،
ئەجرىمدىن ھاسىلدۇر شۇ ئۆچمەس ئىزلار.

دۇنيادا ھېچنەرسە ئەمەستۇر باقىي،
ئالماق بار، بەرمەك بار بۇ شۇنداق ئالەم.
يورغىنىنى يىللارنىڭ توسالماس ھېچكىم،
ئەجرلىك مېھنەتتىن كۆكلەيدۇ ئادەم.

قالدۇ مېنىڭدىن نەسەب، نېسىۋەم،
يوق ئىدىم، بار بولدۇم يەنە يوقايىمەن.
ھاياتنىڭ بەرگىنى شۇ ئىككى يوقلۇق،
ئىز باسقان ئەۋلادىم مەۋجۇت قورقمايمەن.

يىللارنى ھاپاش قىپ كېلىدۇ نەۋرەم،
بۇمۇ بىر يېڭىلىق ئىزلارنى چاتقان.
ئۆتدۇ كۈنلىرىم ئۈمىد تە شۇنداق،
ئېھ، يىللار سەھىپەڭ يېڭى بەت ئاچقان!

2000-يىل يانۋار، چاپچال.



تاشلىغىن نىگاھ

كىرىپكىڭدىن ياسالغان ئوقلار،
يۈرىكىمگە ئاتتىڭ نىشانلاپ.
سەنتۈرۈلدۈم، بىراق ئۆلمىدىم،
بىر ئوھ تارتىپ كەتتىم ئىغاڭلاپ.

تىنىقىڭدىن گۈپۈلدەر ئىپار،
بېقىشىڭدىن تۆكۈلەر ئاپتاپ.
سەنغۇ كەتتىڭ، مەن قالدىم تەنھا،
شۇندىن بۇيان بوپقالدىم بىتاپ.

ئۆتتى ۋاقىت ساقايدىم، ئەمما
يۈرىكىمدە قالدى بىر تارتۇق.
قايتىپ كەلسەڭ تاشلىغىن نىگاھ،
شۇ نىگاھىڭ جېنىمدىن ئارتۇق.

2000-يىلى ئىيۇل، چاپچال.

شادلىقىمدىن كۆتۈردۈم چوقان

يۇلتۇز ئۇخلاپ قالدى بۇ مەھەل،
تېخى ئويغاق تەنھا بىر ئۆزۈم.
ئەتراپىمغا قارايمەن تىمتاس،
سۈبھى قىزدىن ئۈزۈلمەس كۆزۈم.

ۋۇجۇدۇمدا پارتلاپ ۋۇلقان
كۈلدى بېقىپ ماڭا ئاي، چولپان.
سەگىپ كەتتىم جىسىمىم يېنىكلەپ،
شادلىقىمدىن كۆتۈردۈم چوقان.

2000-يىلى ئىيۇل، چاپچال.



جىسىم شادلىق ئىلكىدە شۇ تاپ

چۈشلىرىمدە كۆرۈمەن سېنى،
ئوڭۇمدا سەن كۆرۈنمەيسەن ھېچ.
ئىزدەپ باردىم دەريا بويىغا،
دەرايى سۈيى غەمسىز تىپتىنچ.

بولدى شۇدەم كۆڭلۈم پەرىشان،
ھىجراننىڭغا بېرەلمەي بەرداش.
دەريا سۈيى دەۋرىدى شۇئان،
دولقۇنلىرى مۇڭۇمغا سىرداش.

سوئاللىرىم يېشىلدى تۈگەل،
پەرىشانلىق تارقىدى تامام.
مەجنۇنتالار مەخمەل قىياقلار،
پىچىرلاشتى، قىلىشتى سالام.

جىسىم شادلىق ئىلكىدە شۇتاپ،
ئىنتىلىشلەر ھەمراھ ھەم قاياش.
شىجائەتتىن پاكلاندى ۋۇجۇد،
ۋىسال، ئارزۇ بىر ئۆمۈر قولداش.

ھالاللىقتا قۇياشتەك جامال

توزۇمايدۇ، توزۇماس ئەسلا،
ساداقتىم ئاچقان چېچەكلەر.
توغدۇ ئەمما ۋايىغا يەتسە
پىشىپ قالار سويما-خەمەكلەر.

ساداقتىم ئاچقان چېچەكلەر،
يۈرىكىمگە بېرىدۇ ئارام.
ھالاللىقتىن ئالىمەن بەرىكەت،
ھالاللىققا مىڭ مەرتە سالام!

ھالاللىققا مىڭ مەرتە سالام،
ھالاللىققا تەشنادۇر بالام.
ھالاللىقتا ياشنايدۇ دۇنيا،
ھالال بولسام ئەزىزلەر ئانام!

كەلگۈسىنىڭ ئىگىسى ئەۋلاد،
سۆيۈملۈك دەر، ھالال بول-
ھالال.
ھالاللىقتا قەددىڭ بىر شەمشار،
ھالاللىقتا قۇياشتەك جامال!

تاڭ شامىلى سۆيگىن يۈزۈمنى

تاڭ شامىلى سۆيدى يۈزۈمنى،
ئاھ، يۈرىكىم كەتتى تىپىرلاپ.
ئەركەم مېنى قىلمىغىن غەمكىن،
قۇلىقىمغا ئاستا پىچىرلاپ.

سەزگۈلىرىم ھەمدەم بول ماڭا،
تاڭلار مېنىڭ سۆيگۈنۈم ئەبەد.
تاڭلار يۇپار ھەسرەتلىرىمنى،
مەن ئاشىقىمەن ئۇنىڭغا قەۋەت.

ناخشىلىرىم تەڭكەش ساداغا،
سالاملىرىم ياڭرار ئالەمگە.
تاڭ ئەركىسى جىلۋىسى بىلەن
مەنسۇپ ھايات سۆيگەن ئادەمگە.

تاڭ شامىلى سۆيگىن يۈزۈمنى،
سەندىن ئالاي ئۆمۈرلۈك لەززەت.
ئىقباللارنى قوغلاپ توتۇۋال،
ۋىسال مەنسۇپ ئەبەدىلىككە.

سەن تىكلىگىن ئۆلمەس ئابىدە

مەيىن شامال چۆچەك ئېيتقىنا،
ماڭا يېڭى سۆيگۈ ھەققىدە.
پۈتۈپ قويدۇم سېنىڭ ئۈچۈن مەن،
يۈرىكىمدە ئوتلۇق قەسىدە.

كەچمىشلەردىن يېزىپ خاتىرە،
سەن تىكلىگىن ئۆلمەس ئابىدە.
ياش تۆكسۈن ئۆكسۈپ قان يۈتۈپ،
سۆيگۈ ئىزدەپ مەسۇم ئاجىزە.

ئاجىزەنىڭ ئاۋۇنسۇن كۆڭلى،
پاك سۆيگۈنىڭ شەرىپەتلىرىدىن.
ساقلىغايكى ئىلاھىم ئۆزى،
يامان كۆزلەر ھەسەتلىرىدىن.

سەنمۇ سۆيگىن ئېھساتنى-قۇتتى،
تەبىئەتنىڭ ئىگىسى ئادەم.
قۇياش بالقىپ، تاغلار سۈزۈلۈپ،
ئىللىقلىققا چۆمۈلەر ئالەم.

2000-يىلى چاپچال، ئاۋغۇست.

رۇبائىيلار

قارلىغاچ-قارلىغاچقا دان بېرىدۇ،
قېرىنداش-قېرىنداشقا جان بېرىدۇ.
چىن مەردنى سىناپ كۆرگىن چىنپۈتسەڭ،
ئۆزى ئاچ مۇساپىرغا نان بېرىدۇ.

x x x

ئەي، ئىنسان ئەڭ ئاۋۋال تاپقۇلۇق ئەقىل،
نۇقسانسىز ياشىماق قىيىندۇر-قىيىن.
زېمىنغا گۈل تېرىپ ياشىساڭ بىر كۈن،
تىللىماس ئەۋلادىڭ-ئەۋرەڭمۇ كېيىن.

x x x

”كېيىنكى پۇشايمەن ئۆزۈڭگە دۈشمەن“،
دانىشمەن ئاقلار ئېيتقان توغرا سۆز.
مىڭ ئېغىز سۆزلىمەي تۈزلۈك ھەققىدە،
سەن ئاۋۋال مېڭىپىياق بىر قەدەم تۈپتۈز.

يوق دېمە ئەي ئاقىل، ئۆزۈڭدە نۇقسان،
قېنى كىم، دۇنيادا ئېۋەنسز ئىنسان؟
تۈزەتسەڭ سەزگەندە ئېۋەنلىرىڭنى،
ھاياتسەن شۇندىلا دۇنيادا ھامان.

“كېيىنكى پۇشايمان ئۆزۈڭگە دۈشمەن،”
بۇ ھەقتە توختالدى ئاقىل-دانىشمەن.
ھاياتنىڭ سىرلىرى كۆپكەن ئاشۇنداق،
پەرۋىشىسىز قالسىلا قۇرۇيدۇ چىمەن.

زەڭ سېلىپ ھاياتقا قارىساڭ دوستۇم،
يىراقتا كۆرۈنەر ئاقىرىپ بىر تاڭ.
نادانلىق ۋەجىدىن تاپمىساڭ ئەقىل،
تۇرىدۇ ئالدىڭدا تەگسىز چوڭقۇر ھاڭ.

ھايات دولقۇندا ئۈزگەن بىر كېمە،
قىرغاقنى كۆرمەستىن ئۈزدۈم مەن دېمە.
باغ ياساپ گۈل تەرمەي ئانا زېمىنغا،
مەن باسقان يوللاردىن ئىز قالدى دېمە.

چىن ئىنسان خىسلىتى تەمەسىز ياشاش،
بەك مۈشكۈل بىر ئۆمۈر خاتاسىز ياشاش.
ئانا ئەل باشپاناھ باتۇر ئوغۇلغا،
شۇ سەۋەب نومۇستۇر ئەجىرسىز ياشاش.

ۋەتەن-ئەل يىلتىزىم يۈرىكىم مېنىڭ،
تىنىقىم-ھاياتىم، تىرىكىم مېنىڭ.
بىر ئۆمۈر ئۇ ئۈچۈن ھالال تەر تۆكۈش،
ئەڭ ئالىي نىيىتىم-تىلىكىم مېنىڭ.

ۋەتەن-ئەل تۈگىمەس ئەقىل-ئىدىرىكىم،
شادلىقىم، قۇۋانچىم، بايرام-كۆرىكىم.
كۆيىمەن ئىشقىدا پەرۋانە بولۇپ
تەسەددۇق ئۇنىڭغا ئىجاد ئەمگىكىم.

ۋەتەن-ئەل جانىجان ئېزىزدۇر ماڭا،
ئالەمچە مۇھەببەت مېھرىم بار ئاڭا.
جان پىدا ئەيلىسەم يولىدا ئۇنىڭ
بېھساب شادلىق ھەم چىن راھەت ماڭا.



مەسئۇل مۇھەررىر: ئەخمەتجان ھوشۇر
مەسئۇل كوررېكتور: خۇدا بەردى خېلىل
كىتاب ئىسمىنى يازغۇچى: دولقۇن قادىر

تۇردى داۋۇت

ئەقىدە

(شېئىرلار)

- نەشر قىلغۇچى ۋە تارقاقچى: مىللەتلەر نەشرىياتى
نەشرىياتىنىڭ ئادرېسى : بېيجىڭ شەھىرى خېپىڭلى شىمالىي كوچا 14-قورۇ،
پوچتانومۇرى: 100013، تېلېفون نومۇرى: 010-64290862
تور ئادرېسى : <http://www.e56.com.cn>
باشقۇچى : دىشەن باسما زاۋۇتى
ساتقۇچى : جايلاردىكى شىنخۇا كىتابخانلىرى
نەشرى : 2001-يىلى 11-ئايدا بېيجىڭدا 1-قېتىم نەشر قىلىندى
بېسىلىشى : 2001-يىلى 11-ئايدا بېيجىڭدا 1-قېتىم بېسىلدى
ئۆلچىمى : 787×1092م.م. 32 كەسلىم
باسما تاۋىقى : 4 875
سانى : 0001—2000
باھاسى : 6.80 يۈەن

图书在版编目(CIP)数据

信念/图尔迪·达吾提著. —北京:民族出版社,
2001.11

ISBN 7-105-04712-7

I. 信... II. 图... III. 诗歌-作品集-中国-当代-维吾尔语(中国少数民族语言) IV. I227

中国版本图书馆 CIP 数据核字 (2001) 第 078392 号

~~~~~  
责任编辑:阿合买提江

责任校对:胡达拜地

出版发行:民族出版社 电话:010-64290862

网 址:Http://www.e56.com.cn

社 址:北京市和平里北街 14 号 邮政编码:100013

印 刷:迪鑫印刷厂

经 销:各地新华书店

版 次:2001 年 11 月第 1 版 2001 年 11 月北京第 1 次印刷

开 本:787×1092 毫米 1/32

印 张:4.375

印 数:0001—2000 册

定 价:6.80 元  
~~~~~

责任编辑◆阿合买提江 封面设计◆刘家峰

DIANNAOZHIZUO: TAIYANGXIAOWU

010-64228311



ISBN 7-105-04712-7



9 787105 047123 >

ISBN 7-105-04712-7/I · 1060

民文(维194) 定价:6.80 元